
ಈ ಪ್ರಸಂಗವನ್ನು ಓದುವ ಮುನ್ನ ......... 


ಹಂಸಪಾದ : ' ಇ೦ದ್ರನಾಸ್ಥಾನವನು 1 ನಿಂದಿಸುವ 
ಸೌಭಾಗ್ಯ | ದಿಂದ ' ಮಹೀಮಂಡಲದಲ್ಲಿ ಮಹಿಳಾ ವಿಶೇಷಗಳಿಂ 
ದಲೂ ಮಹಾ ಸಂಪತ್ತಿನಿಂದಲೂ ಮೆರೆಯುತ್ತಿರುವ ಮಾಳವದೇಶದ 
ದೊರೆ ಈತ. ನ್ಯಾಯ ನೀತಿ ನಿಷ್ಠನಾಗಿ ಸತ್ಯ ಸದ್ದರ್ಮದಿಂದ ಸೃಷ್ಟಿ 
ಯನ್ನು ಪಾಲಿಸುತ್ತಿದ್ದ ಈತನ ರಾಜ್ಯದಲ್ಲಿ ಪ್ರಜೆಗಳೆಲ್ಲ ಪರಮ ಸುಖಿ 
ಗಳು. ಕಾಲಕ್ಕೆ ತಕ್ಕ ಮಳೆ; ಕೃಷಿಗೆ ತಕ್ಕ ಬೆಳೆ; ಬಾಯಿ ತುಂಬ ಸತ್ಯ 
ವಿಚಾರ; ಮನಸು ತುಂಬ ಮಾಧುರ್ಯ; ಕೈ ತುಂಬ ಧರ್ಮಕಾರ್ಯ 
ಎಂದ ಮೇಲೆ ರಾಜ್ಯದಲ್ಲೆಲ್ಲೆಲ್ಲೂ ತೃಪ್ತಿ , ಶಾಂತಿ, ಸುಭಿಕ್ಷೆ ನೆಲೆಸಿದ್ದು 
ದರಲ್ಲಿ ಆಶ್ಚರ್ಯವೇನು ? 

ರಾಜಹಂಸ : ಹಂಸಪಾದನ ವಂಶಾಂಬುಧೀ ಚಂದ್ರ --- 
ಸೌಂದರ್ಯ, ಸಾಹಸ, ಸಾಮರ್ಥ್ಯ, ಸಂಪತ್ತು , ಸದ್ವಿದ್ಯೆಗಳೆಲ್ಲದರ 
ಸಾಕಾರ ಸ್ವರೂಪಿ. ರಾಜಯೋಗ್ಯವಾದ ಲಾಲನೆ ಪಾಲನೆಗಳಲ್ಲಿ 
ಬಳೆದು , ಗುರುಮುಖದಿಂದ ದಿವ್ಯಾಸ್ತ್ರ ಪ್ರಯೋಗವನ್ನೂ ವೇದಾಂತ 
ಶಾಸ್ತ್ರವನ್ನೂ ಅಭ್ಯಸಿಸಿ, ಶಸ್ತ್ರ ಶಾಸ್ತ್ರಗಳೆರಡರಲ್ಲೂ ಪರಿಣತನೆನಿಸಿದ 
ಜ್ಞಾನ ಜಿಜ್ಞಾಸು ! ಯೋಗಿಗಳೊಡನೆಯೂ ಮಹನೀಯರೊಡನೆಯೂ 
ಬೆರೆತು ಬಾಲ್ಯದಿಂದಲೂ ಭಕ್ತಿ ಬೈರಾಗಿ' ಯಂತೆ ಬದುಕುತಿದ್ದ ಈತನ 
ತತ್ವನಿಷ್ಠೆಗೆ ಮೆಚ್ಚಿ ದೀರ್ಘಸಾಧುವೆಂಬ ಮು ನಿ ಶ್ರೇ ಷ್ಣನು ನೀಡಿದ 
ಚಂದ್ರಾಯುಧವೆಂಬ ಮಹಾಶಕ್ತಿಯಿಂದ ಅನುಗ್ರಹಿತನಾದವನು. 
ಪಾದಚಾರಿಯಾಗಿ ಪ್ರಪಂಚವನ್ನು ಪರ್ಯಟನೆ ಮಾಡುತ್ತಾ ವಾಲ್ಮೀಕ 
ನೆಂಬ ತಾಪಸೋತ ಮನಿಂದ ವೇದಾಂತರಹಸ್ಯಗಳನ್ನೂ ಬ್ರಹ್ಮತ್ವದ 
ಬಗೆಯನ್ನೂ ಅರಿತು ಅಮನಸ್ಕ ಭಾವದ ಆವಿಷ್ಕಾರದಿಂದ ಆನಂದ 
ಮಯನಾದವನು. 

ಧರ್ಮಪ್ರಜ್ಞನೂ ಮಹಾಪ್ರಾಜ್ಞನೂ ಆದ ರಾಜಹಂಸನು 
ಧೀರೋದಾತ್ತನೂ ಹೌದು ! ಅಸಾಧ್ಯವೆಂಬ ಶಬ್ದದ ಪರಿಚಯವೇ 


iv . 


ಅವನಿಗಿಲ್ಲ . ಅಂಜಿಕೆ ಎಂದರೆ ಏನೆಂದೇ ಅವನು ಅರಿತವನಲ್ಲ . 
ಧೈರ್ಯದಿಂದ, ಸಾಹಸದಿಂದ, ಸಾಧನೆಯಿಂದ ಯಾವ ಉದ್ದೇಶವ 
ನ್ನಾದರೂ ಸಿದ್ಧಿಸಿಕೊಳ್ಳುವುದು ಸಾಧ್ಯವೆಂಬುದೇ ಅವನ ದೃಢವಾದ 
ನಂಬಿಕೆ . ಸ್ವಾಭಾವಿಕವಾದ ಸಾಹಸದ ಸಿರಿಗೆ ಭಗವದನುಗ್ರಹವೂ 
ಸೇರಿತೆಂದ ಮೇಲೆ ಮತ್ತೆ ಕೇಳಬೇಕೆ ? ಎಂತಲೇ ಈತ ಮಾನವ 
ಮಾತ್ರರಿಂದ ಅಜೇಯನೆನ್ನಿ ಸಿದ ಮಹಾಭೇತಾಳನನ್ನೆ ಮರ್ದಿಸಿದ 
ಮಹಾತ್ಮ ! ದೇವಲೋಕವನ್ನು ಜೀವಂತವಾಗಿ ನೋಡಿದ ದಿವ್ಯಾತ್ಮ ! 
ಪ್ರಲಯಾಂತ ಕನಾದ ಪ್ರಭು ಪರಮೇಶ್ವರನನ್ನೇ ಪ್ರತಿಸ್ಪರ್ಧಿಸಿ ಪ್ರಸ 
ಸ್ವೀಕರಿಸಿದ ಪುಣ್ಯಾತ್ಮ | | 

ಕಾರ್ತಿಕೇಯ : ಭೇತಾಳನ ಭೀತಿಗೊಳಗಾದ ಗಾಂಧಾರ 
ಭೂತಳವನ್ನು ಆಳುವ ಅರಸು ಈತ, ಕರುಣೆ, ಕೃತಜ್ಞತೆಗಳ ಮೂರ್ತಿ 
ಯೆನಿಸಿದಷ್ಟೇ ಸಾಹಸ ಸಂಪನ್ನನೂ ಅಭಿಮಾನಧನನೂ ಹೌದು ! 
(ಸಮರದಲ್ಲಿ ಸೋಲುವುದು ಸಾಮಾನ್ಯ ವಿಚಾರ. ಆದರೆ ಎಷ್ಟಕ್ಕೂ 
ದುಷ್ಟನಾದ ದೀರ್ಘಾಕ್ಷನ ದುರುಳತನಕ್ಕೆ ಅಂಜಿ ಸುತೆಯಾದ ಕಂಜಕ್ಕೆ 
ಯನ್ನು ಅವನಿಗೆ ವಿವಾಹಮಾಡಿಕೊಡುವವನು ನಾನಲ್ಲ ' ಎಂಬುದೇ 
ಅವನ ವೀರವಾಣಿ. 
- ಕ೦ಜಾಕಿ : ಕಂತುವಿನ ಕೈ ಯ ರಗಿಣಿಯಂತೆ ಕಮನೀಯ 
೪ಾಗಿ ಕಂಗೊಳಿಸುವ ಕಾಮಿನೀಮಣಿ - ಕಾರ್ತಿಕೇಯನ ಕುಮಾರಿ - 
ಕೋಮಲೆಯೂ ಹೌದು ಕಠಿಣಯ ಹೌದು! ಕಾಮಾಂಧನಾಗಿ ಬ೦ದ 
ದೀರ್ಘಾಕನಿಗೆ ಪರನಾರಿಯೆನಲು ಸೋದರಿಗೆ ಸಮಾನ ಎಂದು 
ನೀತಿ ಸುಧಾ ಧಾರೆಯನ್ನೆರೆದ ವಿವೇಕವಂತೆ. ದುಡುಕಿದರೆ ಕೆಡುಕಾಗ 
ದಿರದೆಂದು ಧೂರ್ತನನ್ನು ಎಚ್ಚರಿಸಿದ ಧೈರ್ಯವಂತೆ. ರಾಜಹಂಸನ 
ಕೈ ಹಿಡಿಯುವ ಪುಣ್ಯ ವಂತೆ. ಸದ್ದು ಣಗಳ ಖನಿ : ಪತಿವ್ರತೆಯರ 
ಬೈ ತಲೆವಣಿ ! 

ಕಂಜಾಕ್ಷ : ಕಾರ್ತಿಕೇಯನ ಕುವಾರ, ಅಕಾಲ ಮೃತ್ಯು 
ವಿಗೆ ತುತ್ತಾಗುವ ನಿರ್ಭಾಗ್ಯ , ಚಿಕ್ಕ ಮಗುವೊಂದು ಚಂದ್ರನನ್ನೇ 


ಬಯಸಿದಂತೆ, ದೇವನಾರಿ ಊರ್ವಶಿಯನ್ನೆ ಈತ ಬಯಸಿದ. 

ದೀರ್ಘಾಕ : ಈತ ರಾಕ್ಷಸ - ಧೂರ್ತ ರಾಕ್ಷಸ ಎಂದರೆ 
ಇವನನ್ನು ಸುಲಭವಾಗಿಯೂ ಸಂಪೂರ್ಣವಾಗಿಯೂ ವರ್ಣಿಸಿದಂತಾ 
ಯಿತು. ದೌಷ್ಟ ಎಂಬುದಕ್ಕೆ ಇವನದು ಇನ್ನೊಂದು ಹೆಸರು . 
ವಿಂಧ್ಯಾ ಪಟ್ಟಣ ಈತನ ರಾಜ್ಯ . 

ಭೇತಾಳ : ಭೂತರಾಕ್ಷಸರ ಒಡೆಯ . ಹೆಣಗಳನ್ನು ದಹಿಸ 
ಬಿಡದೆ, ಪ್ರೇತರಕ್ಕಸರು ಭಕ್ಷಿಸುವ ಭೀಭತ್ಸ ಪದ್ದತಿ ಗೆ ಕಾರಣೀ 
'ಭೂತ' ಅಣುವಿನಿಂದ ಅದ್ರಿಯ ತನಕ ಆವುದೇ ಆಕಾರವನ್ನಾದರೂ 
ಧರಿಸಿ ಮುಹೂರ್ತಮಾತ್ರದಲ್ಲಿ ಮೂರುಲೋಕಗಳನ್ನೂ ಸಂಚರಿಸಬಲ್ಲ 
ಮಹಾ ಮಾಯಾವಿ. 


ಸೂರ್ಯ ಕಾಂತೆ : ಸುರೇಂದ್ರನ ಸುಕುಮಾರಿ, ಸರಸತಿಗೆ 
ಸರಿಮಿಗಿಲೆನಿಸಿದ ಸುಂದರಾಂಗಿ, ರಾಜಹಂಸನ ಮನಸನ್ನು ಮೋಹಿ 
ಸಿದ ಮೋಹನಾಂಗಿ , ಮದುವೆಯಾಗೆಂದು ಒಲಿಸಿದ ರಾಜಹಂಸನಿಗೆ 
( ಪಿತನೆನ್ನ ಲಾತೆರದಿ ನಡೆಯುವಾಕೆ' ಎಂದು ಉತ್ತರಿಸಿದ ಕರ್ತವ್ಯ 
ಪರಾಯಣೆ ! “ರೂಪಾತಿಶಯದಿ ನೀನು | ಕಡಿಮೆಯೆಂ | ಬಾ 
ಪಾಪವೆನಗದೇನು' ಎಂದು ಒಗಟಿನಂತೆ ಒಳಗನ್ನು ಹೊರಗಿಕ್ಕಿದ 
ಜಾಣೆ - ಪ್ರವೀಣೆ! 
- ದೇವೇಂದ್ರ : ದೇವಶಕ್ತಿಯ ಮುಂದೆ ಮಾನವನೇನು ಲೆಕ್ಕ 
ಎಂದು ಹೀನ ಮಾನವರಿಗನುಗುಣವಾದ ಅಹಂಭಾವದಿಂದ ರಾಜಹಂಸ 
ನೊಡನೆ ಸುತೆಯಾದ ಸೂರ್ಯಕಾಂತೆಗಾಗಿ ಸಮರ ಸ ದ ನಾ ದ 
ಅತಿ ಮಾನವ ! 
- ಪರಮೇಶ್ವರ : ಚಂದ್ರಭೂಷಣನೆಂಬಷ್ಟೆ ನಿಟಿಲಾಕ್ಷನೆಂ 
ಬುದೂ ಸತ್ಯ . ಭಕ್ತರನ್ನು ಸಲಹುವ ಕಾರುಣ್ಯ ಮೂರ್ತಿಯೆನಿಸಿದಷ್ಟೇ 
ಬ್ರಹ್ಮಾಂಡವನ್ನೇ ಭ ಸ್ಮಿ ಭೂ ತ ನ ನ್ನಾಗಿ ಮಾಡಬಲ್ಲ ಭಯಂಕರ 
ಸ್ವರೂಪಿಯೂ ಹೌದು. ಧರ್ಮ ಕರ್ಮಗಳ ಮರ್ಮದ ಕುರಿತು 


vi 


ಪರಮಾತ್ಮನು ರಾಜ ಹಂಸನೊಡನೆ ನಡೆಸಿದ ಸರಸ ಸಂಭಾಷಣೆ ಪ್ರಪಂ। 
ಚಕ್ಕೊಂದು ಪಾಠ. * ನಿತ್ತು ಯುದ್ಧಕೆ ಕರೆಯೆ 1 ಕೃತಿಯಗೆ 
ಕರಕರೆಯ | ಕತ್ತರಿಸಲೇಳುವುದೆ ಧರ್ಮ ' ಎಂದು ರಾಜಹಂಸನು 
ಮುಂದಿಟ್ಟ ಧರ್ಮದ ಪ್ರಶ್ನೆ ಯ ವಿಮರ್ಶೆ ಸಹೃದಯನಿಗೆ ರಸದುಕ್ಕಂದ 
ವನ್ನೇ ಕಾಣಿಸುವುದು. 

ತನ್ನ ಪಿತೃ ಭಾತ್ ಗಳನ್ನು ಸೋಲಿಸಿ ಮಾನಾಪಹಾರಕ್ಕಾಗಿ 
ದುಡುಕಿ ಬಂದ ದುರುಳ ದೀರ್ಘಾಕ್ಷನ ವಜ್ರಪಂಜರದಿಂದ ಕಂಜಾಕ್ಷಿ 
ಪಾರಾದ ಬಗೆರೆ:೦ತು ? 

ದುರ್ಮರಣಕ್ಕೆ ತುತ್ತಾದ ಕ೦ಜಾಕನು ಮೃತ್ಯುವಿನ ಮುಷ್ಟಿ 
ಯಿಂದ ಮುಕ್ತನಾದುದರ ರಹಸ್ಯವೇನು ? 

ಊರ್ವಶಿಯನ್ನು ಅಪೇಕ್ಷಿಸಿದ ಕಂಜಾಕ್ಷನ ಆಸೆ ಗಗನ 
ಕುಸುಮವಾಗಿಯೇ ಉಳಿಯಿತೆ ? : 

ಸುರೇಂದ್ರನು ಸಮರದಲ್ಲಿ ಸೋತು ಸುತೆಯಾದ ಸೂರ್ಯ 
ಕಾ೦ತೆಯನ್ನು ನಾ ನ ನ ನೊ ಬ್ಬ ನಿಗೆ ವಿವಾಹವಾಡಿಕೊಡಲು 
ಸಮ್ಮತಿಸಿದನೆ ? 

ಇವೆಲ್ಲವುಗಳಿಗೆ ಉತ್ತರರೂಪವಾಗಿ , ಸುಮಧುರ ಸನ್ನಿವೇಶ 
ಗಳ ಸಮನ್ವಯದಿಂದ ಚಂದ್ರಾಯುಧ ಮಹಾಶಕ್ತಿಯ ಮಹಿಮಾ 
ವಿಶೇಷಗಳನ್ನೊಳಗೊಂಡು, ರಸಯುಕ್ತವಾಗಿ ರಸಿಕ ರಂಜಕವಾಗಿ , 
ಕೌತುಕಪೂರ್ಣವಾಗಿ ಹೆಣೆಯಲ್ಪಟ್ಟ ಅದ್ಭುತ ರಮ್ಯ ಕಥಾನಕವೇ 
“ ಕಂಜಾಕ್ಷಿ ಕಲ್ಯಾಣ” 

– ಪ್ರಕಾಶಕರು . 


ಕೀರಿಕ್ಕಾಡು ಮಾಸ್ತರ್ ವಿಷ್ಣು ಭಟ್ಟರು. 


ಶ್ರೀಕೃಷ್ಣ ಬೋಧಾಮೃತದೊಳಗಣ ಯಕ್ಷಗಾನ 


ಕಂಜಾಕ್ಷಿ ಕಲ್ಯಾಣ 


| ಶಾರ್ದೂಲ ವಿಕ್ರೀಡಿತ ವೃತ | | 
ಶ್ರೀಕಾಂತಂ ಕಮಲಾಸನಾರ್ಚಿತ ಪದಂ | ಕಾರುಣ್ಯ ಕಲ್ಪ ದು : 
ಮಂ | ಭೂ ಕಲ್ಯಾಣಕರಂ ಖಳಾವಳಿ ಹರಂ | ಕೌಮೋದಕೀಧಾ ರ 
ಣಂ ! ನಾ ಕೇಶಾದ್ಯಮರ ಘ ಪೂಜಿತ ಪದಂ 1 ನಾಗೇಂದ್ರ ಶಾ : 0 
ವಿಭುಂ || ವೈಕುಂಠಂ ನಿಗಮಾ ಗಮಾವಳಿನುತಂ ಗೋಪಾಲಕೃಷ್ಣ ೧ 
ಭಜೇ || ೧ || 

_ ರಾಗ ನಾ ಟ ರೂಪಕ ತಾಳ 
ಜಯ ಜಯ ಶ್ರೀ ಗಣನಾಯಕ ! ಜಯ ಜಯ ಸಿದ್ಧಿ ವಿನಾಯಕ ! 
ಜಯ ಜಯ ಮಂಗಲದಾಯಕ | ಜಯ ಜಯ ಜಯ ಸಿರಿಬೆನಕಾ 
|| ೧ || ಶರಣಾಗತ ಜನಪೋಷಿತ | ಕರುಣಾಕರ ಮಣಿ ಭೂಷಿತ ! 
ಸುರಸನ್ನು ತ ಸುಖಭಾಷಿತ | ಸುರುಚಿರಶೋಭಾಚರಿತಾ || ೨ || ಮಧು 
ಪುರ ಸ್ಥಿರ ಲಂಬೋದರ | ಸದಮಲ ಪಾಶಾಂಕುಶಧರ ! ಮದಖಳ 
ಕುಹರ ಸುಂದರ ! ಪದಕೆರಗುವೆ ಭವದೂರಾ || ೩ | | 


- 

|| ಭಾಮಿನಿ || 
ವಾಣಿಯನು ಪ್ರಾರ್ಥಿಸುತ ಶ್ರೀಸ | ವಾಣಿ ರುದ್ರಾಣಿಯನು 
ಪೂಜಿಸಿ | ಧ್ಯಾನಿಸುತ ಪರಶಿವನ ಸುಬ್ರಹ್ಮಣ್ಯನನು ನೆನೆದೂ 11 ಮಾನ 
ಸದಿ ಕೊ೦ಡಾಡಿ ದಿವಿಜನಿ | ತಾನವನು ಭಾರ್ಗವಿಗೆ ವಂದಿಸಿ | ಮೌನಿ 
ಪುರ ಪತಿ ವಿಷ್ಣು ಮೂರ್ತಿಯ ದಯದೊಳುಸುರುವೆನೂ || ೧ | | 

|| ರಾಗ ಸೌರಾಷ್ಟ್ರ ತ್ರಿವುಡೆ | | 
ಇಂದ್ರಸುತ ಪಾರ್ಥನಿಗೆ ಶ್ರೀಗೋ | ವಿಂದ ಬೋಧಾಮೃ ತದೊ 
ಆ ತ್ಯಾ | ನಂದಗೊಳಿಸು ತ ವಿವಿಧ ಚರಿತೆ | ಳಿಂದ ಮುದದೀ | ೧ || 
ತತ್ವಸಾರವ ವಿಸ್ತರಿಸುತಿರೆ | ಪಾರ್ಥನತ್ಯುತ್ಸಾಹದಿಂದಲಿ | ಬಿತ್ತರಿಸು 
ಮು೦ಗ ಥೆಯ ನೆನೆ ಪರ | ಮಾತ್ಮನೆಂದಾ || ೨ || 

| ಭಾಮಿನಿ || 
ಚಿತ್ತವಿಸು ಕಲಿ ಪಾರ್ಥ ಹಿಂದೆ ಸ ! ಮಸ್ತ ದೇಶದೊಳಧಿಕ 
ವೈಭವ | ದುತ್ಸವದಿ ರಂಜಿಸುವ ಮಾಳವವೆಂಬ ದೇಶವನೋ || ಸತ್ಯ 
ಭುಜಬಲ ಹಂಸಪಾದ ನೃ ! ಪೋತ್ತಮನು ಸದ್ದರ್ಮ ದಿಂದಾ ! ಳುತ್ತೆ 
ಸಕಲರು ಶ್ಲಾಘಿಸಲು ಸಂಪತ್ತಿನಿಂದಿರ್ದಾ || ೧ || 

| ಕಂದ ಪದ್ಯ || 
ಇ೦ತೊಪ್ಪುವ ನೃಪತಿಲಕಂ | ಸಂತಸದಿಂದೊಂದಿನೋಲಗವ 
ನೀಯುತಂ || ವಂತೆ ವಿರಾಜಿಸ ಸಭೆಯೊಳ್ | ಮ೦ತ್ರೀಶ್ವರನೊಡನೆ 
ಸೇ ನೀ ಬಗೆಯಿಂದಂ || ೧ || 

|| ರಾಗ ಭೈರವಿ ಝಂಪೆ || 
ಕೇಳಯ್ಯ ಮ೦ತ್ರೀಶ | ಮಾಳವವನಿದುವರೆಗೆ 3 ಪಾಲಿಸುತ 
ಸರ್ತಿ | ತಾಳಿದೆವು ಜಗದೀ || ೧ || ಇ೦ದ್ರನಾಸ್ಥಾನವನು | 
ನಿಂದಿಸುವ ಸೌಭಾಗ್ಯ | ದಿಂದ ನಾ ಸಭೆಯ ! ಚಂದವೇನಿಗಿ 
ಲೂ || ೨ || ಸಕಲ ಪ್ರಜೆಗಳು ನಿತ್ಯ ಸುಖದಿಂದ ಬಾಳುವರು | 
ಶಕುತಿಯನು ನಮ್ಮೊಡನೆ | ಪ್ರಕಟಿಸುವರಿಲ್ಲಾ || ೩ || ವಂಶರಂಜಕ 

ರಾಜ | ಹಂಸ ಮೇಣವನನುಜ | ಹಂಸಗಮನರು ರಾಜ ಹಂಸ ರಹ 
ಸುತರೂ || ೪ || ಮೋದವಾಯ್ಕೆನುತಲಾ | ಮೇದಿನಿ ಪನೆನೆ ದೀರ್ಘ | 
ಸಾಧುಯೆಂಬೋರ್ವ ಯತಿ | ಸಾ ದ ರದಿ ಬರಲೂ || ೫ || ಬ೦ದ 
ಯತಿವರ್ಯನಿಗೆ ವಂದಿಸುತ ಪೀಠವಿ | ತ೦ದದಿಂ ಕುಳ್ಳಿರಿಸು / ತೆ೦ದ 
ಧರಣೀಶಾ || ೬ || 

|| ರಾಗ ಕೇದಾರಗೌಳ ಅಷ್ಟ ತಾಳ | 
ಎತ್ತಣಿಂದೈ ತ೦ದಿ ! ರಿತ್ತ ಮಹಾಮಹಿ ! ಮೋತ್ತಮ ಮುನಿ 
ವರ್ಯರೇ ! ಸೃಷ್ಟಿ ಕಲ್ಯಾಣ ಕಾ | ರ್ಯಾರ್ಥ ಸದ್ಧರ್ಮ ಪ್ರ ! ವೃತ್ತಿ 
ಮಾರ್ಗೋ ದ್ಯಮರೇ || ೧ || ಪಾದದರ್ಶ ನದಿ೦ದ | ಲಾದುದಾನಂದ 
ಸ 1 ರ್ವೋದಯ ನಾಯ್ತಿ ನರೇ ! ನಾ ಧನ್ಯನೀಗ ಸಂ | ಪಾದಿಸಿದೆನು 
ಪುಣ್ಯ ! ಸಾಧನವಿನಿತುಮಿಗೇ || ೨ || ಯೇನುಕಾರ್ಯದೊಳು ನಂ | 
ಮೀರಾ ನಗರಕೆ ಬ೦ದಿ | ರೇನಾಗಬೇಕೆನ್ನಿ೦ದಾ ! ನೀಶರ ಪ್ರಣೆ 
ಗಾನು ಸಿದ್ದನು ಯೆನ ೮ಾನುರಾಗದೊಳಗೆಂದಾ || ೩ || 

|| ರಾಗ ಯೆರಕಲ ಕಾಂಬೋಧಿ ಅಷ್ಟ ತಾಳ 1 
ಧಿರುರೆ ಮೆಚ್ಚಿದೆನಯ್ಯ | ಧರಣೀಂದ್ರ ನಿನಗೇ ! ಸರಿಯಿಲ್ಲ ಜಗ 
ದೊಳು| ಹರುಷವಾಯ್ತನಗೇ || ಪಲ್ಲ || ಸುರಪಾಲಕನ ಘನ ! ತರದ 
ಸುಧರ್ಮೆಯ | ಸಿರಿಯ ಧಿಕ್ಕರಿಸುವ | ತೆರದಿಂದಲೆಸೆಯುವ | ಪರಮ 
ಮಂಗಲ ಸಭೆಯ | ನಿನ್ನದು ನೋಡ| ಲರರೆಯೇನೀ ಪ್ರಭೆಯ | 
ಎಂಥವನಾದ | ರ್ಬೆರಳು ಚುಚ್ಚುವಶೋಭೆಯ | ವರ್ಣಿಸಿ ತುದಿ ! 
ಬರದಿದು ಸೌಭಾಗ್ಯ | ಕುರು ನೆಲೆಮನೆಯ | ಧಿರುರೆ 1 ೧ !! 
ನಿನ್ನಯ ಹಿರಿಸುತ ! ನನ್ನ ತ ಬಲಯುತ 1 ನಿನ್ನು ಮುಂದತಿಖ್ಯಾತ | 
ನೆನ್ನು ತ ಮೆರೆವಾತ | ನೆನ್ನುವದನ್ನರಿದೂ | ಅವನ ಶ್ರೇಯ | ಸ್ಪನ್ನೆಲ್ಲ 
ನಿನಗೊರೆದೂ ಮುಂದಕ್ಕವ| ಮಾನ್ಯನಾಗುತ ಮೆರೆದ 1 ಬಾಳುವ 
ಬಗೆ | ಯನ್ನೆ ಯೋಚಿಸಿ ಬಂದೆ| ನೆನ್ನು ವೆ ಕೇಳದೂ 1 ೨ || ಇದೆ. 
ನೋಡು ಚಂದ್ರಾ ! ಯುಧ ಘೋರಜಟಮುನಿ | ಯಿದ ಕೃತಯುಗ 
ದಲ್ಲಿ 1 ಪದುಮಜನಿಂದ ಪ | ಡೆದ ರಕ್ಕಸರ ಕೊಲ್ಲಲೂ ! ತೈಲೋಕ 

ದೊ | ೬ ದಲಿಲ್ಲ ವೈಗೆಲ್ಲ ಲೂ ! ಅದ್ಭುತಶಕ್ತಿ | ಮದನಾರಿಗಳ ನಿಲ್ಲಲೂ | 
ಪರ೦ಪರೆಯಿ೦ದ ! ಲೊದಗಿ ತೆನ್ನ ಯ ವಶ | ಕದನೀವೆ ಕೇಳೋ || ೩ || 

|| ವಾರ್ಧಿಕ || 
ಧರಿಸು ಚಂದ್ರಾಯುಧನ ಮಗು ವತ್ಪರಂ | ಧರಣಿಯಂ 
ಸಂಚರಿಸೆ ಬಳಿಕೆಲ್ಲ ಲೇಸು | ಹರುಷದಿಂದೀವೆನಿದ ನೀ ರಾಜಹಂಸ 
ಗೆಂದರು ಹುತಾ ಕುವರಗಿತ್ತು !! ಹರಸಿ ಬೀಳ್ಕೊಟ್ಟು ನಿರ್ಯಾಣಕೈದ 
೬ಳಿಕ | ಪರಮ ಸಂತೋಷದಿಂದಾ ಕುಮಾ ರಂ ಪಿತನ | ಚರಣಾರ 
ವಿಂದಕ್ಕೆ ವಂದನೆಯ ಗೈಯುತ್ತೆಲಿಂತೆಂದನತಿ ಧೈರ್ಯದೀ || ೧ || 

| ರಾಗ ನಾ ರವಿ ಏಕ ತಾಳ | | 
- ತಾತನೆ ಕೇಳುನಿ | ನಾಥನೊಲಿದು ಸಂ | ಪ್ರೀತಿಯೊಳಿತ್ತಿ ಹ 
ನ | ಖ್ಯಾತ ಚಂದ್ರಾಯುಧ | ವೀತಿರೆ ಮೂರರೊ | Vತರ ಭಯ 
ವಿನ್ನೂ || ೧ || ವತ್ಸರ ಮೂರು ಸ | ಮಸ್ತಧರಾವಳಿ | ಸುತ್ತಿ ನಡೆದು 
ಮುನಿಯ | ಇತಿಹ ನೇಮವ| ನರ್ಥಿ ಯೊಳಡೆಸಿ ಕೃ | ತಾರ್ಥ ನೆನಿಪೆ 
ಖರೆಯ || ೨ || ಚಂದ್ರಾಯುಧ ಕೈ | ಹೊ೦ದಿರೆ ಭಯವಿ | ಲ್ಲಿಂದೇ 
ಹೊರಡುವೆನೂ | ಚ೦ದದೊಳಪ್ರಣೆ | ಯಂ ದಯಪಾಲಿ ಪು | ಬೆಂದೆನಲು 
ಸುರಿದನೂ || ೩ || 

|| ರಾಗ ಶಂಕರಾಭರಣ ತ್ರಿವುಡೆ ತಾಳ | 
ಮಗನೆ ಭಾಗ್ಯದ ಮಣಿಯೆ ನಿನ್ನ ಯ | ಬಗೆಯು ಯೋಗ್ಯವಿ 
ದಾದರೂ ! ಜಗವ ಸುತ್ತುವದೆನಲು ಸುಲಭವೆ ! ಸುಗುಣರನ್ಯಾ || ೧ || 
ಆದರಾವನೀ೦ದ್ರನ ಪ್ಪಣೆ | ಯಾದ ತೆರದಲಿ ನಡೆಯದೇ | ಹಾದಿ 
ಯಿಲ್ಲದರಿಂದ ಕಾರ್ಯನ | ಸಾಧಿಸುವುದೂ || ೨ || ಪರಮ ಮಂಗಲ 
ಮೂರ್ತಿ ವಿಶ್ವಂ ! ಭರನ ಪಾದವ ಸ್ಮರಿಸಿಕೋ ! ಹರಸುವೆನು ಸುಖ 
ನಾಗಿ ಬಾರೆಂ ! ದರಸ ನುಡಿದಾ || ೩ || 

|| ವಾರ್ಧಿಕ || 
ಇ೦ತರ ಸನಪ್ಪಣೆಯ ನೀಯಲಾ ರಾಜಹಂ | ಸಂ ತನ್ನ ಜನನಿ 


ಯಿಂ ನೇಮವಂ ಕೈಗೊಳುತ | ಲಾ೦ತು ಚಂದ್ರಾಯುಧವನುತ್ತರ 
ದಿಶಾ ಪಥದೊಳ್ಳೆದಿದಂ | ಕಾಲ್ನಡೆಯೋ | ಮುಂತವಂ ವಿಧವಿಧದ 
ತೀರ್ಥಂಗಳಂ ಮೂಾಯು ! ತಂತಡೆಯದೆರಡು ವತ್ಸರ ಸುತ್ತಿ ನಡೆದು 
ಯಶ | ವಾ೦ತ ಮುನಿ ವಾಲ್ಮೀಕಿಯಾಶ್ರಮಕೆ ಸಾ ರ್ದವಗೆ ಮಣಿಯೆ 
ಹರಸುತಲೆಂದನ || ೧ || 


|| ರಾಗ ಬೇಗಡೆ ಝಂಪೆ ತಾಳ || 
ಯಾರು ನೀನೆಲೆ ಮಗನೆ | mಾ ರೀತಿಯಿಂದ ಮನೆ | ಯರೆಲ್ಲ 
ಬಿಟ್ಟು ಬರೆ | ಕಾರಣವದೇನೂ | ೧ || ನಿನ್ನ ನಾಮವನುಸುರು | 
ಜನ್ಮ ಭೂಮಿಯ ಹೆಸರು ! ಇನ್ನೇನು ಪಡೆದವರು | ಧನ್ಯರವರಾ ರೂ 
|| ೨ || ರಾಜಸುತನಂತಿರುವ | ತೇಜಸ್ಸಿನಿಂ ಮೆರೆವ | ನೀ ಜವದಿ 
ನಿನ್ನಿ ರವ | ವಾಜದೊರೆ ನಿಜವ || ೩ | | 


|| ಕಂದ ಪದ್ಯ || 
ಇನಿತಾ ಮುನಿಕುಲ ತಿಲಕಂ | ಜನಸತಿಸುತ ರಾಜಹಂಸನಂ 
ಕೇಳಲ್ಕಂ | ಮನದೊಳ್ ಧೈರ್ಯ ವ ನಾಂ ತವ : ಮಣಿದೆದ್ದೆ೦ದ೦ 
ನಯದಲಿ ವಾಲ್ಮೀಕಿಯೊಳುಂ || ೧ | | 


|| ರಾಗ ಸುರುಟ ಏಕ ತಾಳ || 
ಲಾಲಿಸೆನ್ನ ವಿಷಯಾ | ಪರಮದ ! ಯಾಳು ಮೌನಿವರ್ಯಾ || 
ಭೂಲೋಕದಿ ಸುನಿ | ಶಾಲದೊಳೊಪುನ : ಮಾಳವ ದೇಶವ ! ನಾ 
ಳು ತಲೆಸೆಯುವ || ೧ || ರಾಜಹಂಸಪಾದಾ | ನಂದನ | ರಾಜಹಂಸ 
ನಾದಾ | ನಾ ಜಗೆಸುತ್ತೆನಿ | ರ್ವ್ಯಾಜದೆ ಪೊರಟವ | ನೀಜಯ ಪಾದವ 
ಸಾಜದೆ ಕಂಡವ || ೨ || ಮುನಿಪ ದೀರ್ಘಸಾ | ಬ೦ದತಿ ಘನತೆ 
ಯಿಂದಲೋಲಿ ದೂ | ಎನಗಾಯುಧ ವಿದ | ರನು ಕರುಣಿಸಿ ಜಗ | 
ವನು ತಿರುಗಲು ಪೆ | ಆನುಮರ್ವತ್ಸರ | ೩ || 

| ವಾರ್ಧಿಕ ! 
ಮುನಿಪಾಲನಿತ್ತ ಚಂದ್ರಾಯುಧನ ಧರಿಸುತಾ | ತನ ನೇಮದಂ 


- 

- - 


ತೆರಡು ವರ್ಷವಾಯಿಗೆ ಧರೆ | ಯನು ಸುತ್ತುವುದು ಮು೦ದ ಕುಳಿದ 
ವತ್ಸರವೊ೦ದ ಸನ್ನಿಧಿಯ ಸೇವೆಗಿ ರಲೂ | ಅನುಮತಿಯ ನಿನಗೆ 
ಬ್ರಹ್ಮತ್ವವೆಂತೆನುವ | ಘನತತ್ವಮಾರ್ಗವಂ ಬೋಧಿಸು ತಲುದ್ದ ರಿಪು ! 
ದೆನುತ ಮಗು ಳ ಭಿನಂದಿಸಲು ರಾ ಜ ಹ೦ ಸ ನ ೦ ಸಿಡಿದೆತ್ತಿ ಖುಷಿ 
ಯೆಂದನೂ || ೧ || 


!! ರಾಗ ಕೇದಾರಗೌಳ ಅಷ್ಟ ತಾಳ || 
ಹರುಷವಾಯಿತು ನಿನ್ನ ಚರಿತೆಯ ಕೇಳೆಲೆ | ಧರಣಿ ಸ ನಂದ 
ನನೇ | ವರುಷವೊಂದನು ದಾಟು | ವರೆ ನಮ್ಮ ಶಿಷ್ಯನಾ ! ಗಿರಲಾ ಶೀ 
ರ್ವ ದಿಪೆ ನಾನೇ || ೧ || ವೇದಾಂತ ತತ್ವನ| ಸಾ ಧಿಸಲತಿಕಷ್ಟ | ನಾ 
ದ ರೂ ನಿನ್ನಿಚ್ಛೆಯ ! ಬೋಧಿಸೆ ನರಿಯವ | ಹಾದಿ ನಿನಗೆ ಗೆಲ ! 
ವಾದರೆ ಧನ್ಯತೆಯೂ || ೨ || ಎಂದರುಹುತ ಶಿಷ್ಯ ! ನೆಂದು ಸ್ವೀಕರಿಸಿ 
ನಾ ! ನೀ೦ದ್ರ ಯೋಗಾಭ್ಯಾಸದ | ಒಂದೊಂದೆ ಮಾರ್ಗವ | ಮುಂ 
ದರಿಸುತ ಪೂರ್ಣ | ಹೊ೦ದಿಸಲೆಳಸೆ ಸದಾ || ೩ || 

|| ಭಾಮಿನಿ || 
ನರನೆ ಕೇಳಿತೆರದಿ ಯೋಗೀ | ಶೃರನು ಬೋಧಿಸಿ ರಾಜಹಂಸನ | 
ಪರಿಣತನಗೊಳಿಸಿ ಬನು ಯೋಗಾಭ್ಯಾಸ ತತ್ವದೊಳ್ || ಮೆರೆಯು ತವನ 
ಮನಸ್ವಭಾವದ | ಗುರಿಯ ಮುಟ್ಟಲು ಭಾಸ್ಕರಾಸ್ತವ | ಕರುಣಿಸಿದ 
ನಿಂತಾಗ ಸಂದುದು ವತ್ಸರವದೊಂದೂ || ೧ || 

| ರಾಗ ಸೌರಾಷ್ಟ್ರ ತ್ರಿವುಡೆ ತಾಳ || 
ಇತ್ತಲೀ ತೆರನಾಗೆ ವಿಂಧ್ಯಾ | ಪತ್ರ ನದಿ ದೀರ್ಘಾಕ್ಷನೆನ್ನು ವ | 
ಧೂರ್ತನೋಲಗವಿತ್ತು ಸಭೆಯೊಳು | ಬಿತ್ತರಿಸಿದಾ || ೧ | ಕೇಳಿರೈ 
ಖಳರೆಲ್ಲ ನಮಗೀ | ಕೀಳುಲೋಕದೊಳರು ಸರಿ ದಿವಿ | ಜಾಳಿ ನಡು 
ಗುತಲಿ ಹುದು ನಮ್ಮಯ | ದಾಳಿ ಗಂಜೀ || ೨ | ಮಾನವರ ಪಾಡೇನು 
ನಮ್ಮ ಸ | ಮಾನ ಸಂಪತ್ತಾರಿಗೆನುತಿರೆ | ಮೌನಿ ನಾರದ ಹರನ 
ನಾಮವ | ಗಾನಗೈದ || ೩ | ಬರಲು ಖಳ ಕುಳ್ಳಿರಿಸಿ ಪೂಜಿಸಿ | 


- 

ಭರದಿ ಬಂದಿಹ ಕಾರ್ಯವೇನೆಂ | ದರು ಹಬೇಕೆನಿಂದ ನಾರದ | 
ದುರುಳನೋಡನೇ || ೪ || 


|| ರಾಗ ಬೇಗಡೆ ಏಕ ತಾಳ || 
ಏನನೆಂಬೆನು | ದಾನವಾಧೀಶಾ 1 ಕಂಡೀಗ ನಿನ್ನಾ | ಸ್ಥಾನ 
ವೈಭವ | ಮಾನಸಕೆ ತೋಷ | ಮಾನನಿಧಿ ಕೇ | ಶ್ರೀ ನವೀನ ವಿ | 
ಧಾನ ವೈಭವ | ನಾನು ಜಗದಲಿ | ಕಾಣಲಿಲ್ಲ ಪ್ರ | ಧಾನವಿದುವೆ | 
ಮಾನಿಕರಿಗಿ / ೮ಾನರಿಯೆನು || ೧ || ಮತ್ತೆ ತನಸಾ | ಮರ್ಥ್ಯಕಣೆ 
ಯಿಲ್ಲ ! ಜಯ ಭಾ ವಿನಿಯ ನೀ | ನೆತ್ತಿಕೊಂಡೆ ಸ | ಮಸ್ತರೊಳು 
ಮಲ್ಯ | ಸು ತ್ಯವಲ್ಲ ಮ | ಹೋತ್ತರದ ಸ | ಪ್ರೀರ್ತಿಗಳಿಸಿ ಪ್ರ | 
ಶಸ್ತವೆನಿಸಿಹೆ | ಸತ್ಯವಾದರು ! ಚಿತ್ರ ಕರಿದುದ | ಬಿತ್ತರಿಸಲೆಂ | ದಿತ್ಯ 
ಬಂದೆನು || ೨ || ಸೃದ್ಧಿಯಲ್ಲಿ ಹೆಸ | ರೆತ್ತಲೆಸೆದಿರುವಾ | ಗಾಂಧಾರ 
ದೇಶದ | ಕಾರ್ತಿಕೇಯನ ! ಪುತ್ರಿಯಾಗಿರುವಾ ! ವೃತ್ತಕುಚಶತ | 
ಪತ್ರನೇತ್ರೆಯು | ಪುತ್ಥಳಿಯ ಪ್ರತಿ | ಮೂರ್ತಿಯವಳನು ! ಶಕ್ತಿಯಿ೦ 
ಗೆಲಿ | ದಿ ನೀ ತರೆ ! ಮತ್ತೆ ವೈಭವ | ಪೂರ್ತಿಯಾದುದು || ೩ || 

| ಭಾಮಿನಿ || 
ಅರಿತುದನು ನಾನೊರೆದೆ ನಿನಗದು ! ಸರಿಯೆನುತ ಮನಕಾದರೀ 
ಕಣ | ತೆರಳು ನೀ ನಾವೈ ದುವೆವು ಶಂಕರ ನಮೋ ಯೆನುತಾ || ಸುರ 
ಮುನಿಪ ಸಾಗಿ ದಾನವ | ರೆರೆಯನಹುದಹುದೆಂದು ಬಲಸಹ | 
ಪೊರಟು ಗಾಂಧಾರವನ್ನು ಮುತ್ತಿದನಾಗ ವಿಕ್ರಮದೀ || ೧ | | 

.. | ಕಂದ ಪದ್ಯ |... 
ಚರನೊಳ್ ನಿಮ್ಮಯ ಭೂಸನ | ತರಳೆಯ ಪರಿಣಯಕೆ ಬಂದೆ 
ನರುಹಿದನೆನಲುಂ | ಮರುಗುತೋಡುತ ಸಭೆಯೊಳ್ | ಹರಿಪೀಠವ 
ನೇರ್ದ ಕಾರ್ತಿಕೇಯಗೆ ಮಣಿದೆಂದರ್‌ || ೧ || 


-|| ರಾಗ ಮುಖಾರಿ ಝಂಪೆ ತಾಳ || 
ಚಿತ್ತವಿಸಿ ಸ್ವಾಮಿ ಬಲ | ಮೊತ್ತಸಹಿತೋರ್ವ ಖಳ | ದೈತ್ಯ 


- 

ನಮ್ಮಯ ಪು ರವ | ಮುದನೂ ಬ೦ದೂ || ೧ || ಪೇಳ ಲ೦ಜುವೆ 
ನವನ ಖಳತನವನು ಕದನ | ದಾಲೋಚನೆಯು ತಮ್ಮ ಬಾಲೆ 
ಯಾಶೆಯಲೀ || ೨ | ಅಗಸನ ಕುಮಾರಿಯನು | ವರಿಸುವರೆ ಬಂದಿ 
ಹೆನು | ಅರುಹು ಸಾರೆನುತೆನ್ನ | ಜರೆದು ಕಳುಹಿದನೂ || ೩ || 


_ || ರಾಗ ಕೇದಾರಗೌಳ ಝಂಪೆ ತಾಳ || 
ದೂತನೆಂದು ಕೇಳುತಾ | ಗಾಂಧಾರ | ನಾಥನತಿ ಖತಿ 
ತಾಳುತಾ | ಪಾತಕಿಯ ದಾರವನಿಗೇ | ಇಂಥ ಸ ! ತಾತಿಶಯವೇ 
ದೈತ್ಯ ಗೇ || ೧ || ಕೇಳಿದೆಯ ಮಗನೆ ನೀನೂ | ಕಂಜಾಕ್ಷ | ಖಳನಾ 
ಲೋಪವನ್ನೂ | ಬಾಲೆ ಕೆಂಜಾಕ್ಷಿಯಳನೂ | ಇಚ್ಚಿಸಿದ | ಕಾಲಬಂತವ 
ನಿಗಿನ್ನೂ || ೨ || ದುಷ್ಟ ನೀ ತೆರದಿ ಬ೦ದೂ | ಬಲಸಹಿತ | ಪಟ್ಟಣವ 
ಮುತ್ತಲಿ೦ದೂ | ದಿಟ್ಟ ೮ ನೇಕೆ ಕ್ಷಣದೀ | ಅವನ ಮದ | ವೆಷ್ಟಿರಲಿ 
ನಿಲಿಸೆ ರಣದೀ || ೩ | ಪೊರಮಡಲಿ ನಮ್ಮ ಸೈನ್ಯಾ 1 ಸ್ವತಹ ನಾ | 
ತೆರಳುವೆನು ಯಾರು ಗಣ ! ಧುರಕಂಜಲುಂಟೆರೆನಲೂ ! ಕೆಂಜಾಕ್ಷ ! 
ನರಗುತೆಂದನು ಖತಿಯೊಳ್ || ೪ | | 


|| ರಾಗ ನಾ ರವಿ ಏಕತಾಳ || 
ಬೊಪ್ಪನೆ ನೀನೆನ | ಗಪ್ಪಣೆ ಪಾಲಿ ಪು / ದಪ್ಪಳಿಪೆನು ಖಳನಾ | 
ದರ್ಪದಿ ನಿಲೆ ಕಂ | ದರ್ಪಾಡಿಯೆ ಬಿಡೆ | ತಪ್ಪುವನಲ್ಲ ವು ನಾ || ೧ || 
ತಂಗಿಯ ಕೇಳಲ ! ನಂಗೇನ್ ಧೈರ್ಯವು | ಸಂಗತಿ ಪೊಸತಾಯ | 
ಭಂಗಿ ಸುತವನ ರ | ಣಾ೦ಗದೊಳು ಗಣ | ರಿ೦ಗೀವೆನುತುತ್ತೂ || ೨ || 
ರಕ್ಕಸರೆಷ್ಟೇ | ಲೆಕ್ಕದೊಳಿದ್ದರು | ಲೆಕ್ಕಿಸುವೆನೆ ಧು ರದೀ | ತಿಕ್ಕು ತವರ 
ಜಯ | ಲಕ್ಷ್ಮಿಯ ತವ ಪಾ | ದಕ್ಕ ರ್ಪಿಸೆ ಭರದೀ || ೩ || 

|| ಕಂದ ಪದ್ಯ | | 
ಎನಲಾ ಭೂಪಂ ಹರುಷದಿ | ತನಯನ ಹರಸುತೆ ಬಲಸಹ 
ಹೋಗೆನಲಾಗಳ್ | ವನಜಾಕ್ಷಂ ಪಡೆಯೊಡನಂ | ದನುಜ೦ಗಿದಿರಾಗಿ 
ಸಾಗಿ ತಡೆದಿಂತೆಂದಂ || ೧ || 


G 


|| ರಾಗ ಭೈರವಿ ಏಕ ತಾಳ | 
- ಧೂರ್ತ ಖಳಾ ಧನ ನಮಾ ! ಪುರ | ಮುತ್ತು ತ ತೋರ್ಸೆಯ 
ಹವಾ | ಸತ್ಯಗಳುಂಟೇ ಕ್ಷಣದೀ | ತವ ಕತ್ರನುಕೋವೆನು ರಣದೀ 
|| ೧ | ಹುಡುಗನೆ ನೀ ಬಾಯುಚ್ಚ | ಏ | ನಡರಿತೆ ತಲೆಯೊಳು 
ಹಚ್ಚ | ಪೊಡವಿ ಸನಣುಗಿಯ ಪಡೆಯೇ | ಈ | ಕಡೆಗೆ ತಂದುದು 
ಪಡೆಯೇ || ೨ || ತಂಗಿಯ ಬಯಕೆಯೆ ನಿನಗೇ ನಾ ಭಂಗಿ ಪೆನೀ 
ಕಣದೊಳಗೇ | ಸಂಗಡ ಬಲವೆಷ್ಟಿ ರಲೂ | ನಾ ! ಹಿಂಗೆನು ಸವರುವೆ 
ನಿಲಲೂ || ೩ || ಸೋದರಿಯೇ ನಿನಗವಳೂ | ಲೇ | ಸಾದರೆ ನೀ 
ಶೀಘ್ರದೊಳ್ | ಪಾದಕ್ಕೊಪ್ಪಿ ಸು ತಂದೂ | ನಾ ! ಪೋದನೆ ಬೇರಿ 
ಲೋ೦ದು || ೪ | ಮುಂದಿನಾ ನುಡಿಯಾಡೇ ! ರಸ ! ನೇಂದ್ರಿಯ 
ಕೊವೆನು ಕೂಡೇ | ನ೦ದಮತಿಯೆ ನಿನಗವಳೂ ! ಎಂ | ದೆಂದಿಗು 
ದೊರೆಯಳು ಕೇಳೋ || ೫ || ದೊರೆಯಳೆ ನೋಡುವೆನದನೂ ! ನಾ ! 
ತರಿಯುತ ನಿಮ್ಮೆಲ್ಲರನೂ ತರಳೆಯ ನ್ಯೂ ಯದೆ ಬಿಡೆನೂ | ಪುರ ! 
ಹರನೇ ಬರೆ ಬೆಲೆಗೊಡೆನೂ || ೬ || ಎನೆ ಕ೦ಜಾಕನು ಕನಲೀ | ಶಿಖಿ | 
ಕಣೆ ಬಿಡೆ ವರುಣಾಸೃದಲೀ | ದನುಜನು ಖಂಡಿಸಲಾಗ | ಅವ | ನ 
ನಿಲಶರವ ಬಿಡೆಬೇಗಾ || ೭ || ಉರಗಾ ಸ್ವ ದೊಳದ ತರಿದೂ ! ಆ ! 
ದುರುಳನು ತಾ ಬೊಬ್ಬಿರಿದೂ | ಉರುತರ ಶಕ್ತಿಯ ನೆಸೆಯೇ ! ನೃಸ ! 
ತರಳನ ಸಾಹಸ ಕುಸಿಯೇ || ೮ || 


# ಭಾಮಿನಿ ! 
ಸೋತವನು ಹಿಂದೊಡೆರಕ್ಕಸ1 ನಾಥನಾರ್ಭಟಿಸುತ್ತಲಿದಿರಿ ಪ | 
ಖ್ಯಾತರಿನ್ನಾ ರೆನುತಲೀಕ್ಷಿಸುತಿರಲು ಚರನೋಡಿ || ಭೂತಳಾಧಿಸ 
ಗರುಹೆ ಪ್ರಳಯದ | ಭೂತಪತಿಯೆಂದೆನಲು ಕನಲು ! ತ್ಯಾ ತತೂ ಕಣ 
ಕಾರ್ತಿಕೇಯನು ಬಂದು ತಡದೆಂದಾ || ೧ || 

! ರಾಗ ಶಂಕರಾಭರಣ ಮಟ್ಟೆ ತಾಳ | 
ನಿಲ್ಲು ನಿಲ್ಲು ಖುಲ್ಲ ದನುಜ | ಮಲ್ಲ ತನದಿ ನಮ್ಮ ತನುಜ | 
ನಲ್ಲಿ ಸೆಣಸಿ ಜೈ ಸಿಗರ್ವ ! ದಲ್ಲಿ ನಲಿವೆಯಾ || ೧ | ಕಾರ್ತಿಕೇಯ 

ನೃ ಪನೋ ನೀನು| ಪುತ್ರ ಸೋತುದರಿತು ನಮ್ಮ | ಸತೈ ಕಿದಿರು ಬಂದು 
ದೇಕೆ | ಪುತ್ರಿಯಳ ಕೊಡೂ || ೨ | ಧೂರ್ತ ದನುಜ ನಿನಗೆ ನಮ್ಮ ! 
ಪುತ್ರಿಯನ್ನು ಕೊಡುವುದುಂಟೆ | ಮತ್ತನಾಗಿ ನುಡಿಯೆ ತಲೆಯ | 
ಕತ್ತರಿಸುವೆನೂ || ೩ || ಅರಿಯದೆನ್ನ ನುಡಿವೆ ನೀನೂ ! ಮೆರೆವ 
ವಿಂದ ಪುರಿಯನಾಳ | ಧುರ ಸಮರ್ಥ ದೀರ್ಘನೇತ್ರ | ನಿರುವೆ ತಿಳಿ 
ಯೆಯಾ || ೪ ||: ದುರುಳ ದೀರ್ಘನೇತ್ರ ನಿನ್ನ ಪರಿಚಯದಲಿ 
ಫಲವದೇನು | ಮರುಳೆ ನಿನಗೆ ನಮ್ಮ ಸುತೆಯು 1 ದೊರೆಯಳೆಂದಿಗೂ 
|| ೫ || ಛಲವತೋರೆಕ್ಷಣದಿ ನಿನ್ನ ತಲೆಯ ಕಡಿದು ಪುತ್ರಿಯನ್ನು ! 
ತಳುವದ್ರೂವೆ ಲಕವೇನೊ | ಹುಲು ನರಾಧನಾ || ೬ || ಸಾಕು 
ಗಳು ಹಬೇಡ ಖಳನೆ | ಲೋಕಲೋಕ ಬಾಧಿಸುವ ವಿ | ವೇಕ ಹೀನ 
ನಿನ್ನ ಪ್ರಾಣ | ನೂಕಿ ಕಳವೆನೂ || ೭ || ಎನ್ನ ಕೇಳ್ಳರಾರು ನೀ 
ಮು ! ಕಣ್ಣನಂಜುತಿರುವ ನನಗೆ ಕುನ್ನಿ ಕುರಿಯು ಸಿಂಹದಿದಿರು | 
ಎನ್ನ ಲುಳಿವುದೇ || ೮ || ಆದರೀಕ್ಷಿಸೆನುತಲಾ ಧ | ರಾಧಿಪತಿಯು ಬಾಣ 
ವೊ೦ದ | ಕೋಧದಿಂದ ಬಿಡಲು ತರಿದ | ನಾದುರಾತ್ಮನೂ || ೯ || 
ಬಳಿಕ ಭೂ ಸ ವ ಶರವ | ಮುಳಿದು ಬಿಡಲು ವರುಣ ಖಗದಿ | ಖಳನು 
ತರಿದು ನೃಪನ ಬಿಲ್ಲ ! ಸೆಳೆದುಕೊಂಡನೂ || ೧೦ | | 

|| ಭಾಮಿನಿ || 
ಬಿಲುಸೆಳೆಯೆ ಗದೆ ಖಡ್ಡ ತೋಮರ | ಗಳಲಿ ಹಳ ಚೂಲಿಕೆಲ್ಲ ವನು 
ಖಳ | ಗೆಲಿದು ಭೂಪಾಲಕನ ಕೈಸೆರೆ ಹಿಡಿಯುತಿ ರಲಿತ್ತಾ || ನಲವಿನಿಂ 
ವಾಲ್ಮೀಕಿ ಮುನಿಯಿ೦ 1 ನಿಳೆಯಕೈ ದಲು ನೇಮವನುಗೊ೦ | ಡುಲಿದು 
ಬರುತಿರೆ ರಾಜಹಂಸನು ಮುನಿಪ ನಾರದನೂ || ೧ || 

|| ರಾಗ ಕೇದಾರಳ ಅಷ್ಟ ತಾಳ | 
ಹರಿ ಹರಿ ಯೆನ್ನು , 1 ಬರುತಿರಲಿದಿರೆಳು | ಧರಣಿ ಸ ನಂದ 
ನನ | ಹರುಷದಿ ಮುನಿಪನ | ಚರಣಕೆ ವಂದಿಸೆ ಹರಸುತಲವನೆಂ 
ದನೂ || ೧ || ಮಗನೆ ಕೇಳ್ ನಿನ್ನಯ | ಬಗೆಯೆಲ್ಲ ತಿಳಿದಿರ್ಪೆ | 
ನಿಗೊ ಪೇಳ್ವೆನೊಂದು ಕಾರ್ಯ | ಜಗಳದಿ ಗಾಂಧಾರ | ಜಗದಧಿ ಪನ 

ಕೂಡೆ! ಬಗೆ ಬಗೆ ತೋರಿಶೌರ್ಯಾ || ೨ || ಖಳದೀರ್ಘನೇತ್ರನು | 
ಗೆಲಿದು ಸೆರೆಯೊಳಿಟ್ಟು 1 ನಲಿಯುತಾತನ ಪುತ್ರಿಯ | ಸೆಳೆದೈವ ಯೋ 
ಚನೆ ! ಯೋಳಗಿ ರ್ಪ ತಡೆದರೆ ! ಕೆಲಸ ಹಾಳಾಯಿ ತಯಾ || ೩ | 

||| ಭಾಮಿನಿ | | 
ತರಳೆಯನಲವಳ್ಳವನರಗಿಣಿ ! ಸರಿ ಜೊತೆಯು ನಿನಗದರಿನಿಂ 
ನೀ | ತೆರಳಿ ಖಳನ ಕೊಂದು ಸುದತಿಯ ವರಿಸೆನುತ್ತು ಸುರೀ || 
ಸುರಮುನಿ ಪ ಹರಿಯೆನುತಲೈ ದಲು | ಧರಣಿಪಾಲ ಕುಮಾರನಹುದೆಂ 
ದುರು ತರಾನಂದದಲಿ ಗಾಂಧಾರಕ್ಕೆ ಗವಿಸಿದನೋ | ೧ || 

|| ಕಂದ ಪದ್ಯ || 
ಇಂತವ ಬರುತಿರಲಾ ಭೂ | ಕಾಂತನನುಂ ಸೆರೆಯೊಳಿಟ್ಟು ದೀ 
ರ್ಗಾ೦ಬಕನುಂ 1 ಕಾಂತಾಮಣಿಯಂ ಕಾಣ : ಲೈ೦ತಃಪುರದೆಡೆಗೆ ಸಾಗಿ 
ಬೆರಗಾಂತೆಂದಂ || ೧ || 

|| ರಾಗ ಬೇಗಡೆ ಏಕ ತಾಳ ! 
ಅರರೆ ನಾರದ | ರರುಹಿದುದು ಸತ್ಯ ! ಇವಳಂಥ ಸೊಬಗಿನ 
ತರುಣಿಯನು ಕ೦ | ಡಂಯೆನೇನ ಸ್ತುತ್ಯಾ | ಸರಸಿಜಾಕ್ಷಿಯು | 
ಸರಿಯೆ ಗಮನವ | ಪರಿಕಿಸಲು ಮದ | ಕರಿಯು ನಾಚುತ | ಮರೆಯ 
ಸಾರ್ವುದು | ಕಿರುನಗೆಯು ಮಿರ ಮಿರನೆ ಮಿರುಗಲು | ಕರುಬುವನು 
ಶಶಿ | ೧ || ನುಡಿಯೆ ಗಿಳಿ ಬಾ | ಮೈ ಡಲು ನಾಚುವುದೂ | ಎಂಬೊ 
ಲುವಾಣಿಯ | ಬೆಡಗು ಮೆರೆಯದೆ | ಬಿಡದು ಸುದತಿಯದೂ ! ಹಿಡಿ 
ಯೊಳಡಗುವ | ನಡುವಿದಾಮೋಲೆ! ಕೊಡಗಳೆರಡನು ( ಪಡೆದು ಮೆರೆ 
ವೆದೆ | ಕೊಡುವ ಭಾರವ ನೊಡನೆ ತಾಳುವ | ದೃಢತೆಯಿದು ನವ | 
ನಡತೆಯೆ ನಲಿದೆ || ೨ || ತುಂಬಿಗುರುಳೆಯ ! ಕ೦ಬಾ ಕ೦ಠಿಣಿಯಾ ! 
ಕಮನೀಯ ಗಾತ್ರೆಯ | ತುಂಬು ಯೌವನ | ದಿಂಬ ನವಮಣಿಯಾ ! 
ಕಾಂಬಭಾಗ್ಯ ಕೆಂಬುದೇ ನಿ ! ನಂಬುಜಾಸ್ತನು | ಬೆಂಬಿಡದೆ ಕೂ | 
ರಂಬನೆಸೆವನು | ಚುಂಬಿಸುತ ಮುಖ | ಬಿಂಬವನು ಸುಖಗೊಂಬೆ 
ನಿಶ್ಚಯ || ೩ | | 

1 ಕಂದ ಪದ್ಯ || 
ಎಂದಾ ಖಳ ತನ್ನೊಳು ಮನ ಬಂದಂದದಿ ಯೋಚಿಸುತ್ತ 
ಭ್ರಮೆಗೊಂಡಾ ಗಳ್ | ಸುಂದರಿಯಂ ಕರೆದತ್ಯಾನಂದದೋಳವಳೊಡನೆ 
ಸೇ ನೀ ತೆ ರದಿಂದಂ || ೧ || 

!! ರಾಗ ಬಿಲಹರಿ ಅಷ್ಟ ತಾಳ | | 
ನಳಿನ ನಯನೆ ಕೇಳೆ | ನಳಿದೊಳಬಾಲೆ ! ನಲಿದೇಳೆ ಕೋ 
ಮಲೆ | ಚೆಲುವಿನ ಮಾಲೇ | ಬಳಿ ಬಂದೆನಿದೊ ಲೀಲೆ ! ಮೊಳಗಲಿ 
ಶಿಲೇ ! ಇಳೆಗೆ ನೀನೋರ್ವಳೆ | ಕಳೆ ಶಶಿಫಾರೇ || ೧ | ಯು 
ದ್ದದ ಕಲೆಯನು ! ಸಿದ್ದಿಸಿದವನೂ | ಗೆದ್ದಿಗೆಲ್ಲ ನಾನು | ಒದ್ದು 
ಬ೦ದವನೂ ! ಎದ್ದು ನಿಂದೆನ್ನ | ಮುದ್ದಿ ಸು ನೀನೂ ! ಸ್ಪರ್ಧಿಸೆ 
ಸ್ಮರನನು | ಸಿದ್ದವಾಗಿ ಹೆನೂ || ೨ | ವಿಂದ್ಯಾ ದಿಪುರವದು | ಚಂದ 
ದೋಳಿಹುದೂ | ಸುಂದರಿ ನಿನ್ನದು | ಹೊಂದಿಕೆಯಹುದೂ | ಮುಂದ 

ಗೇ ಒಯ್ದು ! ನಿಂದಿರಬಹುದೂ | ಕ೦ದ ರ್ಪನನ ಗೆದ್ದು | ಬಂಧಿಸಿ 
ಬಹುದೂ || ೩ || 


8 ರಾಗ ಆರ್ಯ ಸವ್ಯಾ || 
ಎನಲದ ಕೇಳುತ ! ಮನದೊಳು ಬೆಚ್ಚುತ | ವನಿತೆಯು ತ 
ನೋಳೆ ಕಳವಳಿಸಿ ! ಕಣವಾಲೋಚಿಸಿ | ದನುಜನ ದೂಷಿಸಿ | ಮುನಿ 
ದೆಂದಳು ಬಲು ತಳಮಳಿಸೀ || ೧ || 


|| ರಾಗ ಕೇದಾರಗೌಳ ಅಷ್ಟ ತಾಳ | 
ದುರುಳ ರಕ್ಕಸ ನೀನು | ಮರುಳಾಗಿ ಯೇನೇನೋ ! ಹರಟ 
ದಿರೆನ್ನೊ ಡನೇ | ಥರವಲ್ಲ ವದು ನಿನ್ನ ! ಪು ರದತ್ತ ಸರಿಮುನ್ನ ! ಪರಿ 
ವಾರ ಸಹಿತೌಡನೇ || ೧ || ಯಾ ಮಿನೀಚರ ಹೀಗೆ | ಕಾಮಾ೦ಧ 
ನಾಗಿ ನೀ ! ಕಾಮಿನಿಯನು ಕೆಣಕಿ ! ಸಾಮರ್ಥ್ಯತೋರ್ವುದು| ಸಾ 
ಮಾನ್ಯ ತನವಿದು | ಕೈಮಾಡದಿರು ದುಡುಕೀ || ೨ || ಪರನಾರಿ 
ಯೆನಲು ಸೋ ! ದರಿಗೆ ಸಮಾನವೆಂ ! ದರಿಯದಾದೆಯ ಮರ್ಖನೇ ! 

ಬರಿದೆ ನಿನ್ನಯ ಭಾಗ್ಯ | ಸಿರಿಯನೆಲ್ಲವ ಬಿಟ್ಟು ನರಕ ಸೇರ್ವೆಯ 
ಸುಮ್ಮನೆ || ೩ || 

| ರಾಗ ಕೇದಾರಗೌಳ ರುಂಪೆ ತಾಳ || 
ಸಾಕು ಸಾಕಲೆ ಕಾಮಿನೀ | ಇಂತು ನೀ | ನೇಕೆ ನುಡಿಯುವೆ 
ಭಾಮಿನೀ | ನೀ ಕಾಣೆ ಚೆಲುವೆಯೆಂದೂ | ಮನಮಾಡೆ | ಸ್ವೀಕರಿಸ 
ದಿ ಹರೆ ಬ೦ದೂ || ೧ 11 ಸ್ವೀಕರಿಸಲಾರೆ ನಿನ್ನ | ಬರಿದೆ ನೀ | ಭೀಕರಿಸ 
ದೈ ದು ಮುನ್ನಾ | ಪೋಕತನವೆನ್ನೊಳೊ೦ದೂ | ಸಲ್ಲ ದಿಂ 1 ಸ್ನೇಕೆ 
ಬಾಧಿಸುವೆ ನಿಂದೂ || ೨ | ಛಲವೇನೆ ನಿನ್ನ ಪಿತನಾ ! ಸೆರೆಹಿಡಿದ | 
ಬಲವಂತನೊಡನೆ ಜ ತನಾ | ಫಲಿಸದಿನ್ನೇನು ವರಿಸೂ ! ಎನ್ನ ಸ್ಮರ | 
ನಲಗಿನುರಿಯನ್ನು ಸರಿ ಸೂ || ೩ || ಪಿತನ ಯುದ್ದದಿ ಸೋಲಿಸೀ | 
ಸೆರೆ ಸಿಡಿದ | ಪಥವೆ ತಪ್ಪದು ಲಾಲಿಸಿ ! ಹಿತದಿಂದಲವನ ಬಿಟ್ಟ | 
ತೆರಳೆ ಸ | ದ್ದತಿ ನಿನಗೆ ಸೌಖ್ಯವೋಟ್ರ || ೪ || ತೆರಳುವೆನೆ ನಿನ್ನ 
ತೊರೆದೂ | ಬರದೆ ನೀ | ನಿರುವೆಯೆಂತೆನ್ನ ತೊರೆದೂ | ದುರುಳ 
ಪಿಡಿದೊಯ್ಯನೆನುತಾ | ಮು ೦ ಡೈರಿ ಯೆ | ತರುಣಿ ಮರುಗಲು 
ಕೂಗುತ: || ೫ || 


|| ಭಾಮಿನಿ || 
ಪಾರ್ಥ ಕೇಳವಿತರೊಳಗಬಲೆಯ | ಸತ್ಯವೇ ಸಾಕಾರರೂ ಸವ | 
ನೆತ್ತಿ ತೆನಲಾ ರಾಜಹಂಸನು ಪು ರವನೊಳಪೊಕೊ | ಎತ್ತಪೋದನು 
ದುರುಳನೆಂದರ | ಸುತ್ತ ಬರೆ ಬಾಲಕಿಯ ಮೊರೆಕೆ ! ಳ ತ ಧಾವಿಸಿ 
ಖಳನ ತಡೆದಿಂತೆಂದ ಶೌರ್ಯ ದಲೀ || ೧ | | 

| ರಾಗ ಭೈ ರವಿ ಏಕ ತಾಳ || 
ಸರಿ ದೂರಕೆ ಖಳ ದೈತ್ಯಾ | ಈ ತರಳೆಯ ಮೇಲೀ ಕೃತ್ಯಾ | 
ವಿರಚಿಸ ಬ೦ದೆಯ ಧೂರ್ತಾ | ಯಮ | ನರಮನೆ ಸೇರುವಿ ವ್ಯರ್ಥ 
|| ೧ || ಆರೆಲೊ ನೀ ಹುಲು ನರನೇ ! ಈ | ನಾರಿಯ ನಾನೊವವನೇ | 
ಸಾರತ ತಲು ನಿನ್ನಾ | ನಿಲೆ | ಹಾರಿಸೆ ರುಂಡವ ಮನ || ೨ || 
ಮಾಳವಪುರದರಗುವರಾ | ನಾ | ವೇಳೆನು ನಿನ್ನೊಳು ವಿವರ | ಹೇಳಿ 

ದರೇನ್ಸಲ ಕೊ೦ದೂ | ಯನು ! ನಾಲಯ ಕಟ್ಟುವೆನಿಂದೂ || ೩ || 
ಗಾಂಧಾರೇಶನ ಗೆಲಿ ದಾ / ಎ 1 ನ೦ದವನರಿಯದೆ ಮುಳಿದಾ | ಮಂದ 
ಮತಿಯೆ ನೀನೆನಗೆ | ಜೊತೆ | ಯೆಂದೆಣಿಸದೆ ನಡೆ ಮನೆಗೇ || ೪ || 
ಸೆರೆಯಿಂದಾ ನೃ ಪತಿಯನೂ | ಹೊರ| ತರುವೆನು ಕ್ಷಣದೊಳಗಾನೂ | 
ಕರದೊಳಗಿಹ ಶಕ್ತಿಯನೂ ! ನೀ ! ಪರಿಕಿಸಿ ಯೋಚಿಪದಿನ್ನೂ || ೫ || 
ಪರಿಕಿಸಲೇನಿದೆ ಯೆನಗೇ 1 ಪುರ | ಹರನನೆ ಲೆಕ್ಕಿಸದವರೇ | ಸುರನರ 
ಕಿನ್ನರರೊಳಗೇ | ಯಾ | ರಿರುವರು ಸ್ಪರ್ಧಿಸೆ ಬಿನುಗೇ || ೬ | ನಾ 
ನಿಹೆ ಸ್ಪರ್ಧಿಸಲೆನ್ನಾ | ಸು | ತ್ರಾಣವ ನೋಡಿದೊ ಮುನ್ನಾ | ಬಾಣ 
ವಿದೋ ಯೆನುತೆಸೆಯೇ ! ಖಳ | ಕಾಣುತ ಮುರಿದದನಲಿಯೇ || ೭ || 
ಕನಲುಲಿ ನೃಪತರಳಾ | ಆ ! ದನುಜದುರಾತ್ಮನ ಕೋರಳಾ | ಘನ 
ಚಂದ್ರಾಯುಧದಿಂದಾ } ತರಿ 1 ದನು ಪೊಗಳಲು ಸುರವೃ೦ದಾ || ೮ || 

|| ರಾಗ ಶಂಕರಾಭರಣ ಮಟ್ಟೆ ತಾಳ || 
ಕಾಣುತದ ಕಂಜಾಕ್ಷಿ ತಾ ಸು | ಮಾನದಿಂತು ಸುನಾಚುತಾ । 
ಮಾನವೇಂದ್ರ ಕುಮಾರಗೆರಗಿದ | ೪ಾನಿತಂಬೇ || ೧ | ಧನ್ಯಳಾದೆನು 
ಸ್ವಾಮಿ ನಿಮ್ಮ ಮ | ಹೋನ್ನತದ ಸಾಮರ್ಥ್ಯದೀ | ಖುನ್ನಿ ಖಳನಳಿ 
ದೀಗ ಮನಕೆ ಪ್ರ | ನನ್ನ ವಾದ್ಯ || ೨ || ದುರುಳ ದಾನವ ನೆನ್ನ ಪಿತ 
ನನು | ಹೊರಗದೆಲ್ಲೋ ಸೆರೆಯೋ | ಇರಿಸಿಹನು ನೀ ವೊಡನೆ 
ಬಿಡಿಸುತ | ಪೊರೆಯಬೇಕೂ || ೩ | | 

| ಭಾಮಿನಿ || 
ಎಂದು ಪ್ರಾರ್ಥಿ ಸಲಾ ಗಲಾ ನೃಪ ! ನಂದನನು ಹೊರಗೈದಿ 
ರಕ್ಕಸ | ನಿಂದ ಬಂಧಿತನಾಗಿ ನರಳುವ ಭೂ ಪನನು ಬಿಡಿಸೇ || ಹಿ೦ದ 
ಕೊಡಲು ಬೆದರುತಾ ಖಳ 1 ಸಂದಣಿಯು ಗಾಂಧಾರ ಭೂಮಿ ಪ | 
ಮುಂದೆಸೆವ ನೃಸನಂದನನನೀಕ್ಷಿಸುತಲಿಂತೆಂದಾ || ೧ || 

| ರಾಗ ಬೇಗಡೆ ಝಂಪೆ ತಾಳ || 
ಯಾರು ಪುಣ್ಯಾತ್ಮ ನೀ | ನೀರೀತಿಯಿಂದೆನ್ನ |ಘೋರಬಂಧನ 
ದಿ೦ದ | ಪಾ ರುಮಾಡಿದವ || ೧ || ಪು ರವೆಲ್ಲಿ ಪಿತನಾರು | ಸರಿಹೋತ್ರಿ 


( 


) 


- 

ನೋಳಗಿ – ! ಸರಿದ ಬಗೆ ಪೊಸತೆಲ್ಲ | ದುರುಳನೇನಾ ದ !! ೨ || ಕೊ೦ 
ದೆಯೋ ಸೋಲಿಸುತ | ಹಿಂದಕೊಡಿಸಿದೆಯೋ | ಯೆಂದೆಲ್ಲ ವಿವರ 
ಸೇಳೆ೦ದೆನಲಿಕೆಂದಾ | ೩ || ನಾರದರನುಜ್ಞೆಯಲಿ | ಸಾರಿಬರಲಿಕ್ಕೆ 
ಖಳ | ನಾರಿಯನು ದುಡುಕುತಿರೆ | ಹಾರಿಸಿದ ರುಂಡಾ || ೪ || ಮಾಳ 
ವದ ಭೂಪಾಲ | ಬಾಲಕನು ನಾ ನೆಂದು | ಪೇಳಲೆಲ್ಲ ವ ನೃಪನು ! 
ಕೇಳಿ ಹರುಷದಲಿ || ೫ | ಕರೆದೊಯ್ಯು ತ ರೆಮನೆಗೆ | ಸು ರುಚಿರಾಸನ 
ವಿತ್ತು | ಹರುಷವಿಗೆ ಮನ್ನಿಸಿದ | ಕರೆಸುತೆಲ್ಲ ವರ || ೬ || 


|| ಭಾಮಿನಿ ! 
ಪಾರ್ಥಕೇಳ್ಳೆ ಬಳಿಕ ತನ್ನ ಯ | ಪುತ್ರಿಯಹ ಕಂಜಾಕ್ಷಿಗೀತನೆ | 
ಉತ್ತಮೋತ್ತಮ ವರನೆನುತಲಿ ಮನದಿ ನಿಶ್ವ ಸೀ || ಕಾರ್ತಿಕೇಯ 
ನೃಪಾಲನವ ಸುಮು | ಹೂ ರ್ತ ದಲಿ ! ವೈವಾಹ ವಿಧಿಯಲಿ | ಯಿತ್ಯ 
ನಣುಗಿಯ ರಾಜ ಹಂಸಗೆ ಬಹಳ ಸಂಭ್ರಮದೀ || ೧ || 


|| ವಾರ್ಧಿಕ || 
ಇ೦ತಾಗೆ ಪರಿಣಯಂ ರಾಜ ಹಂಸಂ ಬಳಿಕ | ಕಾ೦ತೆಯೊಡನಲ್ಲಿ 
ಯೇ ಸುಖಿಸುತಿರೆ ಮುಂಗಥೆಯ 1 ನೆಂತೊರೆವೆನೊ೦ದು ದಿನ ನೃಪತನ 
ಯ ಕಂಜಾಕನರಮನೆಯ ಮಾಳಿಗೆಯಲಿ ! ಸಂತಸದೆ ರಾತ್ರಿಯೊಳ್ 
ವೀಣೆಯಂ ನುಡಿಸುತ | ತ್ಯ೦ತ ಸುಸ್ವರದಿಂದ ಮಾಡುತಿರಲ೦ಬರದಿ | 
ನಿಂತಾಲಿ ಸುತ ರಂಭೆ ಜೊತೆಯೊಳಿದ ರ್ವಶಿಯ ಕರೆದಾಗ ಲಿಂತೆಂ 
ದ || ೧ || 


|| ರಾಗ ಶಂಕರಾಭರಣ ಏಕತಾಳ !! 
ಲಾಲಿಸಿದೆಯ ಸುಸ್ವರವನು ! ತಾಳ ಬದ್ದವಾಗಿಯದನು | ಲೀಲೆ 
ಯಿಂದ ಮಾಡುತಿಹನು ! ಹೇಳಲೇನನೂ || ೧ || ಮಾನವರೊಳಗಿಂಥ 
ಮಧುರ | ಗಾನಪಟುಗಳಿಹರೆ ಚದುರ | ನೇನು ನುಡಿಸು ತಿರುವನಿದರ ! 
ನಾನಿಕೋಸ್ವರ || ೨ | ನಿನ್ನ ಮನಕೆ ಮೆಚ್ಚಿ ತೆನೆ | ಪುಣ್ಯವಂತ 
ನವನು ಜಾಣೆ| ಯೆನ್ನ ಚಿತ್ರಸೋತುದಿನ್ನೇ ! ನನ್ನು ಬೇಗನೇ || ೩ || 

ಏನೆ ರಂಭೆ ನರನನಿಂತು ! ನೀನು ಹೊಗಳುತಿರುವಿನಿಂತು | ಮಾನಸಕ್ಕೆ 
ಬಂತೆ ಭ್ರಾಂತು | ಗಾನಕೇಳ೦ತೂ || ೪ || ಎನಗೆ ಭ್ರಾಂತಿಯಲ್ಲ 
ಗಾನ | ವನಿತದಿಹುದು ನೀನು ಮಾನ | ವನದ ದೆನುತ ಲಿನಿತು ಕೇಣ! 
ವೆಣಿಸಲೇನ || ೫ || 


|| ಭಾಮಿನಿ || 
ನುಡಿಗೆ ಕೋಪದೋಳೂರ್ವಶಿಯು ತ೦ 1 ನೆಡದ ರೆಕ್ಕೆಯ ವಿಷದ 
ಬಿಂದನು | ಕೆಡಹಿ ಕ೦ಜಾಕನನು ಮಡುಹಿಸಿ ಸರಿಯೆ ಮು೦ದಾ ಗ || 
ಪೊಡವಿ ಪತಿ ಕೇ ದನು ಚಿ೦ತಾ | ಮಡುವಿನೊಳು ಮುಳುಗುತ್ತ ಹೊರ 
ಛ | ಲೋಡನೆ ತಿಳಿದಾ ರಾಜ ಹಂಸನು ಧೈರ್ಯವಾ೦ ತೆ೦ದಾ | ೧ || 


| ರಾಗ ಸೌರಾಷ್ಟ್ರ ತ್ರಿವುಡೆ ತಾಳ || 
ಮಾವ ನೀವಿದಕಾಗಿ ಚಿಂತಿಸ | ಲಾವಫಲವಿದೆ ಜಗದಿ ಮನು 
ಜಗೆ | ಸಃ ವು ಹುಟ್ಟು ಗಳೆಂಬುದಿಪ್ಪುದೆ | ಕಾವರಾ ರೂ || ೧ || ತಿಳಿ 
ದವರು ಇದಕಾಗಿ ಚಿಂತಿಸೆ | ಫಲವು ಬಾರದೆನುತ ಧೈರ್ಯವ | ತಳೆ 
ಯುವರು ನೀವರಿ ತರಿತು ಹೀ | ಗಳ ಲೇಕೇ || ೨ || ಅಳಿಯ ನೀನಾ 
ಡಿದುದು ಸಹಜವೆ | ಅಳಿದ ದೇಹವ ಪ್ರೇತರ: ಕಸ | ಬಳಗೆಕಿಯುವ 
ದೆಣಿಸೆ ಮತ್ತೂ ಕಳವಳಿಸುವೇ || ೩ || ಕಟ್ಟಳೆಯು ಹಾಗಿ ಹುದು 
ನವಿ | ಪಟ್ಟಣದಿ ಸತ್ತವರ ದೇಹವ | ಸುಟ್ಟು ಬಿಡದ ಭೂತ 
ರಾಜಗೆ |ಕೊಟ್ಟು ಮಣಿದೂ || ೪ | ನಡೆವರದರನು ನೆನೆಸಿ ನೆನೆಸಿಯೆ | 
ಮಿಡುಕಿ ದುಃಖಿಸುತಿಹೆನು ಹೊರತಾ | ರಡಸುವದ ತಪ್ಪಿ ಪರು ಎನಲವ | 
ನೊಡನೆ ಪೇಳ್ತಾ || ೫ || 


|| ರಾಗ ಭೈರವಿ ಅಷ್ಟ ತಾಳ || 
ಮಾವ ನೀವಂಜದಿರೀ | ಭೂತಾಧಿಪ | ಗಿವುದ ತಪ್ಪಿಸಿರೀ | 
ಕಾವೆನು ಬಪ್ಪುದ1 ಕಿವಿಧ ಕಟ್ಟಳೆ| ಯಾವುದು ಸರಿಯಲ್ಲ ವೂ || ೧ || 
ಭೌತಿಕ ದೇಹವನೂ ! ದಹಿಸುವಂಥ | ರೀತಿಯಿರಲಿ ಕದನ | ಈ ತೆರ 
ತಪ್ಪಿಸು | ವಾತನೆಂತಹ ದೊಡ್ಡ | ಭೇತಾಳನೋಡುವೆನೂ || ೨ || 

ರುದ್ರಭೂಮಿಗೆ ಹೆಣವ 1 ಕೊ೦ಡೊ ದಲ್ಲಿ ! ಸಿದ್ದವಾಗಿಯೆ ಕಾಯುವಾ || 
ಗೆ ದ್ದೆ ನ ನೊ ಯ್ಯಲಿ | ಸುದ್ದಿ ಯಾ ಕವರನು | ಯುದ್ದದಿ ಗೆಲ್ಲು 
ವೆನೂ || ೩ | | 

| | ಭಾಮಿನಿ ! 
- ಎಂದೊಡಂಬಡಿಸುತ್ತ ಬಳಿಕವ | ನಂದು ಹೆಣ ವಂ ರುದ್ರಭೂಮಿ 
ಯ ? ಮುಂದೆ ಹೊರಿಸುತಲಿರಿಸಿ ಚ೦ದೆಯುಧನ ತಾ ಧರಿಸಿ | 
ಹಿ೦ದು ಮು೦ದಾ ರ್ಬ ರುವರೆನುತಲಿ | ನಿಂದು ಕಾಯುತ್ತಿರಲು ಕ೦ಡದ ! 
ರಂದವನು ಭೇತಾಳ ಗರುಹಿದರೋಡಿಭೂತಗಳೂ || ೧ || 

| ರಾಗ ಮುಖಾರಿ ಏಕ ತಾಳ | | 
ಭೇತಾಳ ರಾಜ ಕೇಳಯ್ಯಾ ! ನಾವೆಂಬ ನುಡಿಯಾ 1 ಭೇತಾಳ 
ರಾಜ ಕೇಳಯಾ | ಭೂತಳದೊಳು ನರ | ಗೀ ತೆರ ಧೈರ್ಯವೆ | ಕೌ 
ತುಕವಿದು ಹಾ | ಭೌತಿಕ ದೇಹವ ! ನಾ ತನು ಕಾಯುವ ರೀತಿಯ 
ಪೊ ಸತಿದು | ಭೀತಿ ಗೊಳಿಸನವ ! ನೇತರ ಸತ್ಯ ನೊ || ೧ || ಕಾರ್ತಿಕೆ 
ಯನ ಸುತನ ! ಸ ರಲದನ | ವ್ಯರ್ಥದೋಳನ ಕಾಯುತಿ ಹನೂ | 
ಇತ್ತಣ ನಮ್ಮವ | ಹತ್ತರ ಶಕ್ತಿ ಯ | ಗೊತ್ತರಿಯದೆ ನರ 1 ವ್ಯರ್ಥದಿ 
ಖಿ ಡಿ ಸೂ | ಸುತ್ತಿ ಸುತ್ತಲು ! ಸುತ್ತು ವನವನನು | ತುತ್ತಾಗಿಸಿ ಹಣ ! 
ನೆತ್ತಲು ಬೇಕೈ । ಭೇತಾಳ || ೨ | - 

|| ರಾಗ ಸೌರಾಷ್ಟ್ರ ತ್ರಿವುಡೆ || 
ಕೇಳುತಾನುಡಿ ಗರ್ಜಿ ಸುತ ಭೇ | ತಾಳ ತನ್ನ ಯ ಭೂತ ರಕ್ಕಸ | 
ಜಾಲವನು ಕರದೆಂದರೋಷ ಕ | ರಾಳನಾಗೀ || ೧ || ಬಡ ಮನುಜ 
ಗೀತೆರದ ಗರ್ವವೆ ! ನಡೆದು ಬಂದಿಹ ಪದ್ದತಿಯನವ ! ಬಿಡಿಸಲೆಳಸಿದ 
ಡಲ್ಲಿ ಸಹಿಸೆನು | ದೃಢಳಿದನ | ೨ | ಅದರಿನಿಂ ನೀವೀಗ ಸಾ 
ಗುತ | ಲೊದೆದು ಸದೆದಾ ಮನುಜನನು ಯಮ ! ಸದನಕಟ್ಟುತ 
ಹೆಣವ ತಂದನ | ಗೊದಗಿಸುವುದು || ೩ | | 

ಎ . ! ರಾಗ, ಭೈರವಿ ಅಷ್ಟ ತಾಳ || 
ಭೂತರಕ್ಕಸರೆಂದರೂ 1 ವಂದಿಸಿ ಬಲು | ಖಾತಿಯೊ೦ದಿದಿ ರೂ 1 

ಭೇತಾಳ ಪತಿ ಕೇಳಿ | ರೇತಕೆ ಯೋಚನೆ | ಫತಿಸುವೆವು ನರನಾ 
|| ೧ || ಹೆಣಗಲು ಬಿಡೆವವನಾ | ಕೊಂದಿಕ್ಕುತ | ಹೆಣವನು ತಹವು 
ಮುನ್ನಾ | ಬಣಗುನರಾ ಧನ | ಗಿನಿತಾಯೆ ಗರ್ವ ವು | ಗಣನೆಯಿಲ್ಲ ವು 
ನಮಗೆ || ೨ || ಎಂದು ನೇಮವನುಗೊ೦ಡ | ಮಸಣ ಭೂಮಿ | 
ಗ೦ದು ರಕ್ಕಸರ ದಂಡ ! ಬಂದು ನೃಪಾ ಜ | ಗೆಂದರು ಘರ್ಜನೆ|| 
ಯಿಂದಲಿ ನಡುಗಿಸುತಾ || ೩ || 

|| ರಾಗ ಶಂಕರಾಭರಣ ವಟ್ಟೆ ತಾಳ ! 
ಬಣಗು ಮನುಜ ನಮಗೆ ಸಲುವ | ಹೆಣವ ಕೊಡದೆ ಕಾಯು 
ದೇಕೆ ! ಕ್ಷಣದೊಳಿತು ಶರಣು ಹೊಕ್ಕು | ಮಣಿದು ಬದುಕಿಕೊ || ೧ || 
ಮಾತು ಸಾಕು ಹೆಣವ ಕೊಡೆನು | ಭೀತಿಗೊಳಿಸಲ೦ಜಲಾರೆ ! ಸ್ವಾತಿ 
ಶಯದಿ ಸಾಗಲೊಳ್ಳಿ | ತೇ ತಕೀ ಹಟಾ || ೨ || ನಮ್ಮ ತುತ್ತ ಕಸಿಯ 
ಲೆಳಸ | ಲೊಮ್ಮೆ ಪಿಂಜರಿಯೆವೀಗ | ಹೆಮ್ಮದೋರೆ ನಿನ್ನ ಕೊಂದು | 
ಧಿಮ್ಮನ್ನೊವೆನೂ || ೩ || ಮರುಳು ಗಣಗಳರಿಯದೆನ್ನ ! ಪರಿಯ 
ನೋದರಿ ಸಾಯಲೇಕೆ | ತೆರಳಿರತ ಮುನಿಯೆ ಮೂರು | ಧರೆಯ 
ನುಂಗುವೇ || ೪ | ಅಷ್ಟು ಪಂಥವಾದರೀಗ | ಕುಟ್ಟಿ ಕಳೆನೆವೆನುತಲಾಗ | 
ಬೊಟ್ಟು ಮುಸುಕಲವನ ಬೇಗೆ| ಬಿಟ್ಟ ರವಿಶರಾ || ೫ || 

| ಭಾಮಿನಿ || 
ಆನಲಾರದೆ ಭಾಸ್ಕರಾಸೃವ | ನಾ ನಿಶಾಚರರೈದಿ ಭಯಗೊಂ | 
ಡಾನರನೋಳರಿದೆಂದು ಭೇ ತಾಳನೊಳು ದೂರ || ಏನಿದೇನೆಂದೆನುತ 
ಖತಿಯಿಂ | ತಾನೆ ಪೊರಟ್ಟೆ ತಂದು ನೃಪತಿಯ / ಸೋನುವನು ನೋ 
ಡುತ್ತ ಕೋಪದೊಳೆಂದ ಭೇತಾಳ || ೧ | | 

- | ರಾಗ ಕಾಂಬೋಧಿ ಝಂಪೆ ತಾಳ | 
ಎಲವೊ ಮನುಜಾಧವನೆ | ಬಲುಕಾಲದಿಂ ನಮಗೆ! ಸಲುವ 
ಪದ್ದತಿಯ ತಪ್ಪಿ ಸಲೂ || ಸುಲಭವೇ ನಿನಗೆ ನೀ ನಿಲಬಹುದೆ ಯಾ 
ಬಗೆಗೆ | ಛಲದಿಂದ ತಲೆಯನೊಪ್ಪಿಸಲೂ || ೧ | ಭೂತಾಧಿ ಪನೆ 
ನೀನು | ಮಾತಾಡಬಹುದೆ ಈ | ರೀತಿಯಲ್ಲಿ ನ್ಯಾಯ ವೇನಿಹುದೂ || 

ಭೌತಿಕ ಕಳೇವರನ | ವಾತಾ ಪೈನಲಿ ದಹಿಪು | ದೇ ತತ್ವವದ ಮಾಡ 
ಲಹುದೂ || ೨ | ಹಿಂದಿನಿಂದಲೆ ನಡೆದು 1 ಬಂದುದೇ ಸರಿ ಹೊರತು | 
ಇ೦ದು ಹೊಸ ಪದ್ದತಿಯನೆಸಗೇ | ಮುಂದ್ರರಿಸಬಿಡೆನು ನಲ | ವಿಂದ 
ಹೆಣವನು ಕೊಟ್ಟು: ನಂದಿಸಲು ಪೊರೆವೆ ಖತಿ ಮಸಗೆ | ೩ || ಕೊಡೆ 
ನೆಂದಿಗೂ ಹೆಣವ / ಕಡು ಪೌರುಷದ ಗರ್ವ ! ನಡೆಯಗೊಡೆ ಬಂದಂತೆ 
ಸಾ ರೂ 1 ಕಡು ಹುತನದಿಂದೆನ್ನ | ಪೊಡವಿಯೊಳು ಸ್ಪರ್ಧಿ ಪನ | ಕಡೆ 
ಗಾಲವೆನಲು ನೀನಾ ರೂ || ೪ || ಏನಹಂಕಾರ ನಿನ | ಗೇನೇನೋ 
ಗಳ ಹೆ ಘನ | ತಾಣಿಯೆಂದಾನಂಜಲುಂಟೇ || ಭಾನು ಬೆಳಗಲು 
ತಿಮಿರ| ತಾನೊಡದೇ ಸಮರ| ತಾನೆ ನಿನಗಾಯವನ ನಂಟೇ || ೫ || 
ನಿನ್ನ ವರ ಬವಣೆಯನು | ಕಣ್ಣಿಂದ ಕಂಡವನು | ಚೆನ್ನಾಗಿ ಗ್ರಹಿಸ 
ಅಲ್ಲೇ ಕೇ || ಸನ್ನ ಗಕೆ ಗರುಡನಲಿ 1 ಪನ್ನ ತಿಕೆಯೇನಲಿ | ಮಣ್ಣ 
ಮುಕ್ಕಿಸಬೇಕೇ ಜೋಕೇ || ೬ ! ಹುಚ್ಚು ಹುಚ್ಚಾಡಿದರೆ | ಕೊಚ್ಚಿ 
ಜಿಹೈಯನಿದಿರೆ ! ಬಿಚ್ಚುವೆನು ನಿನ್ನ ಮಾಂಸವನೂ || ಎಚ್ಚರಿಕೆ ನಮ್ಮ 
ವರ | ಬೆಚ್ಚಿಸಿದ ಗರ್ವ ವಿರ | ಲುಚ್ಚರಿ ಪುದಲ್ಲ ತೋರಿದನೂ | ೭ | 

!! ರಾಗ ಭೈ ರವಿ ಏಕ ತಾಳ | | 
ಎನೆ ನೃಪಸುತ ಕೋಪಿಸುತಾ । ತೆಗ | ದನಿಲಾಸ್ತ್ರವ ಬಿಡ 
ಲಾತಾ | ಫಣಿಶರದಿಂದದ ತರಿಯೇ ! ಇವ | ನನಲಖಗವ ನೊಡನೆ 
ಸೆಯೇ || ೧ || ಜಲ ಬಾಣದಿ ಖಂಡಿಸಲೂ ! ಖತಿ | ತಳೆಯುತ ಫಣಿ 
ಶರಬಿಡಲೂ | ತಳುವದೆ ಗರುಡಾಸ್ಯದಲೀ | ಕಡಿ | ದಿಳುಹಲು ಸಾಮ 
ರ್ಥದಲೀ || ೨ || ಇಂದ್ರಾಸವ ತೆರದಿಡಲೂ | ಶಚಿ | ಯಿ೦ದವ 
ಮೋಹಿಸಿಲಲೂ | ಮುಂದಿವನನು ಬಿಡೆನೆಂದೂ ! ವರ | ಚಂದ್ರಾ 
ಯುಧ ವಿಡಲಂದೂ || ೩ || 


| ಭಾಮಿನಿ || 
ಘೋರ ಚಂದ್ರಾಯುಧನ ಕಾಣುತ | ಲಾಲುಭಟಿಸುತ ವಿವಿಧ 
ರೂಪದಿ | ಸಾರೆ ಬೆಂಬೆತ್ತಿ ಭಯದಿಂದಾಗ ಭೇತಾಳ || ಮೂರು 
ಲೋಕದೊಳಿದರ ನಿದಿರಿಸ | ಲಾರಿಗಳ ವಲ್ಲೆನುತ ನೃಪನ ಕು | ವಾದ 
ನಂತ್ರಿಗೆ ಮಣಿದು ಕಾಪಾಡೆನುತಲಿಂತೆಂದಾ || ೧ || 

|| ರಾಗ ಕಾಂಬೋಧಿ ಅಷ್ಟ ತಾಳ ||- 
- ಕಾಪಾಡಬೇಕು ನೀನೆನ್ನ ! ಹೇ ಭೂಪಾಲ ತನೆಯ ಸಂಪನ್ನಾ | 
ಕೋಪಿಸದಿರು ಸುಪ್ರ ! ತಾ ಪನಹುದು ನೀನು | ಈ ಪರಿಯೋಳಾ 
ಲೋಪತೋರ್ದೆಮ | ಹಾ ಪುರುಷ ಭಲೆ | ವಾಸಿ ಮಾ || ೧ || 
ಚಂದ್ರಾಯುಧನ ಹಿಂದೆ ಕರೆದೂ ! ಎಂ | ನಿಂದಾದ ತಪ್ಪನು ಮರೆದೂ | 
ಚಂದದೊಳೊಲವಾ೦ತು | ಮುಂದಕುದರಿ ಸು ನೀ | ನೆಂದ ತೆರದಲಿ | 
ಹೊ೦ದಿ ನಡವೆನು | ಬಂದ ಕಷ್ಟವ | ನಿಂದು ಬಿಡಿಸೈ || ೨ || ಪುರ . 
ದಿಂದ ಬಹುದೂರ ನೆಲಸೀ _| ನಿನ | ಗಿರುವ ಭಿಷ್ಟಗಳನ್ನು ಸಲ್ಲಿಸಿ | 
ಸ್ಮರಿಸಿದ್ದಾಕ್ಷಣ ಬಂದು | ಶರಣೆಂದು ನೇಮವ | ನರಿತು ನಡೆಸುತ | 
ಬರುವೆನೆಂದಿಗು | ಕರುಣದಿಂ ಸ್ವೀ | ಕರಿ ಪುದೆನ್ನನು || ೩ | | 

| ವಾರ್ಧಿಕ್ಯ ! 
ಎಂದು ಕೊಂಡಿ: ಡಿ ಪೊಡಮಟ್ಟು ಬೇಡಿ ನೃಪ ! ನಂದನಂ 
ಕರುಣೆಯಿಂದಭಯವಿತ್ತು ಪಮಂತ್ರ ! ದಿಂದ ಚಂದ್ರಾಯುಧನ ಪಿಂ ತೆಗೆ 
ಯೆ ಭೇತಾಳ ನೆನೆದಾಗ ಬರುವೆನೆಂದೂ || ಮ೦ದಿ ಸಹ ಪುರದ 
ಬಹು ದೂರಕ್ಕೆ ದತ್ತ | ಲ೦ದಾ ದುದೆಲ್ಲ ವಂ ತಿಳಿದೂರ್ವಶಿಯು 
ಕರುಣೆ | ಯಿಂದಲಮೃತದ ಬಿಂದ ಸುರಿಸೆ ಕೆಂಜೆ ( ನೆದ್ದಂ ನಿದ್ದೆ 
ತಿಳಿದಂದದೀ | ೧ | | 

| ಭಾಮಿನಿ !! 
ಬಳಿಕ ಲ೦ಬರದಿಂದಲೆಲ್ಲ ವ ! ತಿಳುಹುತೂರ್ವಶಿ ತನ್ನ ತಪ್ಪನು | 
ಕಳೆದು ಮನ್ನಿಸಿರೆನುತ ಗಮಿಸತ್ತ ಕಂಜಕ್ಷ ! ನಲವಿನಿಂ ಭಾವನನು 
ತಬ್ಬ | ಲ್ಕುಲಿಯುತಲಿ ವರ ರಾಜಹಂಸನು ! ಭಳಿರೆ ಭಾಗ್ಯವಿದೆನುತ 
ಕೊಂಡಾಡಿದನು ವಿಧಿಮಹಿಮೇ || ೧ || 

. .! ರಾಗ ಶಂಕರಾಭರಣ ತ್ರಿವುಡೆ ತಾಳ | 

ವಾರ್ತೆಯಿದನಾಲಿಸುತ ಹರುಷದಿ | ಕಾರ್ತಿಕೇಯ ಕೃಪಾಲ 
ನೂ ! ಪುತ್ರ ಜಾಮಾ ತರನು ಕರೆಸುತ | ಲರ್ಥಿ ಯಿಂದಾ || ೧ !! ಮನ್ನಿ 
ಸುತ ಕೊಂಡಾಡ ಪುರಜನ | ರುನ್ನ ತೋನ್ನತ ಪೊಗಳಲೂ ! ಖಿನ್ನ 

ನಾಗಿರೆ ಕಂಜ ನೇತ್ರನ | ದನ್ನು ನೋಡಿ || ೨ || ರಾಜಹಂಸನು 
ಕರೆದು ಹತ್ತಿರ 1 ರಾಜಿಸದು ಮುಖವೇನಿದೂ | ಸೋಜಿಗವು ಮನ 
ಕೇನು ಯೋಚನೆ ಮಾ ಜದು ಸು ರೂ || ೩ | ಕಾರಣವೇನಿದ್ದ ರದನು 
ನಿ | ವಾರಿಸುವೆನಿದು ನಿಶ್ಚಯಾ ! ವೀರತೆಯ ನೀ ನರಿ ತಿರುವಿಯೆನೆ! 
ಭೋರನೆಂದಾ || ೪ || 

| ರಾಗ ಮಧ್ಯಮಾವತಿ ಅಷ್ಟ ತಾಳ || 
ಭಾವ ಕೇಳೆನ್ನಯ { ಭಾವನೆಗಳನೂ ! ಭಾವ ಜನರಗಿಣಿ 1 ಯಾ 
ಪೂರ್ವಶಿಯನ | ಭಾವಿಸಿ ಭಾವಿಸಿ | mಾ ವಿಧವಿಹೆನೂ ! ನಾ ವಿವರಿ ಸ 
ಲೇನು ! ಕೋವಿದನೀನೆ || ೧ || ಅವಳ೦ಗ ಸಂಗ ಸಂ | ಭವಿಸುವ 
ದೆಂತೂ ವಿವರವನರಿಯದೆ/ ತವಿಸುವೆನಿಂತೋ : ಕುವಲಯ ಶರಬಾಧೆ ! 
ಯವಯವದಾ೦ತೂ | ನವೆವುದೆನಗಾ | ಯುವತಿಯ ಭಾ೦ತೂ 
|| ೨ || ಅಂಬರದಿಂದನ | ಛೇಂಬಾಗ ನೋಡಿ | ಬಿ೦ಬಾ ಧರೆಗೆ ಮನ || 
ತುಂಬಿದುದೊಡೀ | ಕಂಬುಕಂಧರೆಯ ಸೌ | ರ೦ಭದ ಮೋಡಿ ! 
ಬೆಂಬಿಡದೆನ್ನತ | ೩೦ಬಿ 

ನೋಡಿ || ೩ || 

- ಭಾಮಿನಿ || 
ಹೇಳಿ ಫಲವೇನೆನ್ನ ಚಿಂತೆಗೆ | ಮಲವದುವೇ ಹೊರತು ಬೇರಿ| 
ಲಾ ಲತಾಂಗಿಯು ದೊರೆವಳೆಂತೋ ತಿಳಿಯೆನೆಂದೆನ !! ಕೇಳಿ 
ವಿಸ್ಮಿತನಾಗಿ ಯೋಚಿಸಿ | ತಾಳಿ ಧೈರ್ಯ ನ ರಾಜಹಂಸನು ! ಪೇಳಿದನು 
ಕ೦ಜಾಕ್ಷನೊಳು ನೀ ಮರುಗ ಬೇಡೆನುತಾ ।i ೧ || 

| ರಾಗ ಭೈರವಿ ರುಂಪೆತಾಳ || 
* ಭಾವನೀನಿದಕಾಗಿ | ಯಾ ವಿಧದಿ ಮರುಗದಿರು | ಆ ವಬಗೆಯಿ೦ 
ದಾ ದ | ರಾ ವನಜ ಮುಖಿಯಾ || ೧ || ತಂದು ನಿನಗೊಪ್ಪಿಸವೆ ! 
ಚಂದ್ರಾಯುಧದ ಶಕ್ತಿ ! ಯೊಂದಿರಲು ಯೆನಗೇತ | ರಿಂದ ಭಯ 
ವಿಹುದೂ || ೨ || ನಿನ್ನ ಸುಖದುಃಖದಲಿ | ಯೆನ್ನದೂ ಭ ಗವಿಹು | 
ದೆನ್ನ ಲೀ ಕಾರ್ಯ ಕಾ ! ಇನ್ನು ಮುಂದ್ವರಿವೇ || ೩ | ಎನು ತವನ ಸಂ 
ತೈಸಿ ಮಣಿದು ಮಾವನೋಳರುಹಿ | ಸನುಮತನ ಗೊಳಿಸುತ | ಪ್ರಣೆ 

ಪಡೆದು ಪೊರಟಾ || ೪ || ಪುರದ ಹೊರಪಾರ್ಶ್ವ ಕೈ | ತರುತ ಭೇತಾಳ 
ನನು | ಸ್ಮರಿಸಲವನ್ನೆ ತಂದು | ಶರಣೆನು ತಲೆಂದಾ | ೫ || 


|| ರಾಗ ನಾ ರವಿ ಏಕ ತಾಳ || 
ಧರಣಿ ಪ ತರಳನೆ | ಸ್ಮರಿಸಿದುದೇತಕೆ | ಪರಿಭವವೇನಾಯ | 
ಅರುಹಿದರೆನ್ನೊಳು| ಸರಿಗೈವೆನು ನಾ | ನಿರೆ ಬರದು ವಿಪತ್ಯ || ೧ || 
ಜಗವನೆ ಮುಕ್ಕುವೆ ! ನಗವನೆ ತಿಕ್ಕುವೆ | ಬಗೆವೆನೆ ಭೈರವನಾ | ಸುಗು 
ಣನೆ ಮನಸಿನ | ಬಗೆಯನು ಪೇಳೆ ! ಬಗೆ ನುಡಿದನು ಹದನಾ || ೨ || 


| | ರಾಗ ಕೇದಾರಗೌಳ ಅಷ್ಟ ತಾಳ || 
ಭೇತಾಳ ಕೇಳೊ೦ದು ಮಾತಿನ ಬಗೆಗಿ೦ದು ! ಭೂತಳವನ್ನು 
ಬಿಟ್ಟ | ಈ ತತಕ್ಷಣ ಸುರ | ನಾ ತನ ಪು ರಕೆ ಪೋ | ಪಾತುರ 
ವಿರುವದಷ್ಯ || ೧ || ಹೊ ತುಕೊ ೦ ಡೆ – ನೀ | ನತ್ತ ಸಾಗಿಸಿ 
ಕಾರ್ಯ | ಪೂರ್ತಿಯಾಗಲು ಬಳಿಕಾ | ಇತ್ತ ತಂದಿಳುಹಬೇ ! ಕರ್ಥ 
ನಾಯಿತೆಯೆನ | ಲು ತರಿಸಿದ ನಗುತಾ || ೨ || ಸರಿಸರಿ ಯಿದು ದೊಡ್ಡ| 
ಹೊರೆಯಲ್ಲಿ ಕೊಂಡೊದು1 ಸುರಪುರದೊಳು ಬಿಡುವೇ | ಬರಲೊಳಗೆ 
ಇವಲ್ಲ ! ವರಿಯಿತೆ ಮನಕೆಲ್ಲ ಹೊರುತಲೀ ಕ್ಷಣ ನಡವೇ || ೩ || 


| ಭಾಮಿನಿ || 
ಎಂದು ಭುಜದಲ್ಲಿ ಕುಳ್ಳಿರಿಸಿ ನೃಪ | ನಂದನನ ನಿಮಿಷದಲ್ಲಿ 
ಸುರಪುರ | ಕ೦ದದಿಂ ತಲುಪಿಸಿಯೆ ಬೀಳೋ ಟೈದೆ ಭೇತಾಳ || ಬಂದು 
ಬಳಿಕಾ ರಾಜ ಹಂಸನು | ನಿಂದು ವೃಂದಾವನದ ಬಳಿಯೋಳು! ಮುಂದೆ 
ನೋಡಲಿಕಲ್ಲಿ ಕ೦ಡನು ಸುರಪನಣುಗಿಯನೂ || ೧ || 

| ಕಂದ ಪದ್ಯ || | 
ಕುಸುಮಗಳಂ ಕೊ ಯುತ್ತಲಿ ನಸುನಗೆಯಂ ಬೀರ್ವ ಸೂರ್ಯ 
ಕಾ೦ತಾಮಣಿಯಂ || ತುಸು ದೂರದಿ ಕಂಡವ ಬೆ | ಕಸ ಬೆರಗಾಗುತ್ತ 
ತನ್ನ ಮನದೊಳಗೆಂದಂ || ೧ || 

| ರಾಗ ಶಂಕರಾಭರಣ ಅಷ್ಟ ತಾಳ !!.. 
ಯಾರಿದೂ ! ಸೌಂದರ್ಯಸಮ್ಮೋಹಿನಿ | ಯಾರಿದೂ | ಯಾ 
ರಿದು ಸೌಂದರ್ಯ ಮಣಿಯ | ವೈ | ಯಾ ರದ ಸ್ಮರನರಗಿಣಿಯ ! 
ನದ 1 ವಾರಣ ಗಾಮಿನಿ ವಾರಿಜನಯನೆ ಶೃ೦ | ಗಾರಿಣಿ ನಸುನಗೆ || 
ಬೀರುತಲಿ ರುವಳು !! ಸಲ್ಲ ! ಬಾಲಚಂದ್ರನೆ ನಡೆತ೦ದೂ | ಆ 
ಫಾಲ ಪ್ರದೇಶದಿ ನಿಂದೂ | ಈ | ಲೀಲೆಯೋಳೆಸೆವನೆಯೆಂದೂ | ಸೊಬ| 
ಗೇಳುತಲಿ ರುವದೇನೋಂದೂ ! ಅದ | ಹೇಳಲಿ ಕಳವಲ್ಲ ! ನೀಲಾಳ ಕಿ 
ಯು ಮೆಲ್ಲ ! ನೇಳಲು ಬೀಸುವ ಗಾಳಿಗೆಂತಹ ಗ೦ಧ || ೧ || ಕನ್ನಡಿ 
ಯ೦ತ ಕಪೋಲಾ| ಹಾ | ಕನ್ನೆ ಯ ವರ್ಣಿಸೆ ಸೋಲ| ಸಂ 1 ಸನ್ನೆಯ 
ಚೆಲುವು ಸಮೂಲಾ| ನೋಡ| ಲುನ್ನತ ಕುಚಗೆಣೆ ಸಾಲಾ | ಬ್ರಹ್ಮ || 
ಚೆನ್ನೆಯಿವಳ ಸೃಷ್ಟಿ : ಯನ್ನೆ ಮಾಡುತ ತುಷ್ಟಿ | ಪೂರ್ಣನಾದನೆ 
ಯಷ್ಟಿ | ದೆನ್ನಲು ಸಂತುಷ್ಟಿ | ಯಾರಿದೂ || ೨ || 

- || ಭಾಮಿನಿ || 
ದೇವತಾಸ್ತ್ರೀಯರೊಳಗಿನ೪೦ | ನಾವಳೋ ನಾನರಿಯದಾದೆ 
ಪ್ರ | ಭಾವಳಿಯು ದಶದಿಕ್ಕ ಪಸರಿಸುತಿಹುದು ಮುದವಹುದೂ || ಈ 
ವಿಧದ ಸೌಂದರ್ಯ ವೆಲ್ಲಿ ಯು | ಭಾವಿಸಿರದು ನುಡಿಸಿಯೆ | 
ಭಾವಕಿಯ ಬಗೆಯರಿವೆನೆನುತಲಿ ಮಾತನಾಡಿಸಿದಾ || ೧ | | 

|| ರಾಗ ಬೇಗಡೆ ಝಂಪೆ ತಾಳ || 
ಯಾರೆ ಸನ್ನ ಗವೇಣಿ| ನೀರೆ ಮಂಜುಳ ವಾಣಿ | ಮಾರನರಗಿಣಿ 
ಸುಗುಣಶ್ರೇಣೀ | ಸಾರಸಾ೦ಬಕಿ ನಿನ್ನ | ಮೋರೆ ನೋಡೆ ಪ್ರಸನ್ನ ! 
ಸಾರಸೌಭಾಗ್ಯ ಕಲ್ಯಾಣಿ | ೧ || ಕುಸುಮ ಕೋಮಲೆ ವಿಮಲೆ | 
ಹೆಸರೇನು ನಿನ್ನ ದೆಲೆ | ಬಿಸಜಗಂಧಿನಿ ವಿಜಯ ಮಾಲೇ | ಉಸುರು 
ಪಿತನಾರೆನುತ | ವಿಷಯವೆಲ್ಲ ವನಹಿತ | ವೆಸಗುವವನಲ್ಲ ಶಶಿಫಾಲೇ 
|| ೨ || ಮಾಳವ – ಪಾಲಕನ | ಬಾಲಕನು ನಾನು ಘನ | ಶೀಲ 
ನಾಗಿಹ ರಾಜಸಿಂಹಾ | ಕಾಳಗದಿ ವೈರಿಕುಲ | ಕಾಲನನ್ನಿಸಿ ಸಕಲ | 
ಖಳರನು ಗೆಲಿದ ರಣಸಿಂಹಾ || ೩ || ರೂಪದಲ್ಲಿ ಹೇಗೆಂದು ! ನಾ 

ಹೇಳಲದು ಕುಂದು | ನೀ ಪರೀಕ್ಷಿಸಲು ತಿಳಿದವಳೂ | ಕೋಪಿಸದಿ 
ರೆನೊ ಡನೆ | ಸಾ ಫಲ್ಯ ಗೊ ೪ ಸೋ ಡ ನೆ | ಲೋ ಪಬರದಿನ್ನಾ ವುದ 
ರೋಳ | ೪ || 

| ಕಂದ ಪದ್ಯ || 
ನುಡಿಯ೦ ಕೇಳುತ ನರನಾ | ದೊಡೆಯುಂ ಗುಣರೂಪ ಲಕ್ಷಣಾ 
ನಿತನಿವನುಂ | ಕೆಡುಕೇನಾಗದು ಪರಿಚಯ | ಕೊಡಲೆಂದೆಣಿಸುತಲಿ 
ಬಾಲೆಯವನೊಡನೆಂದ೪ || ೧ || 

- ರಾಗ ಮಧ್ಯಮಾವತಿ ಝಂಪೆ ತಾಳ || 
ನರನಾಥಸುತ ಕೇಳು | ಸುರಲೋಕವನ್ನಾಳು । ತಿ ರುವ ದೇ 
ವೇಂದ್ರನಿಗೆ ತರಳೆಯಾಗಿಹೆನೂ || ೧ || ಪೆಸರು ರವಿಕಾಂತಿ ಯಂ 
ದೆಸೆಯುವುದು ನಾನಿತ್ಯ | ಕುಸುಮಗಳ ಕೈಯಲೆಂ | ದೊಸಗೆಯಿಂ 
ಬಂದೇ | ೨ || ಇತ್ಯ ನೀ ಬ೦ದುದು ವಿ | ಚಿತ್ರವಿದ ತಿಳಿಯೆ ಪಿತ | 
ಮತ್ತೇನ ಗೈವನೊ ವಿ ! ಸತ್ತ ನೆಳಕೊಂಡೇ || ೩ | ನರ ರು ನಿಜ 
ದೇಹದಲಿ | ಬರುವದಿಲ್ಲಿ ಗಸಾಧ್ಯ ! ವರ ಪುಣ್ಯ ಬೇಕ ದ ! ಕರಿಯೆಯಾ 
ನೀನೂ | ೪ || 

|| ರಾಗ ಕೇದಾರಗೌಳ ರುಂಪೆ ತಾಳ ||- 
ಎನಲೆಂದನೆಲೆ ಕಾಮಿನೀ | ಇದನೆಲ್ಲ ವನು ಬಲ್ಲೆ ಗಜಗಾ 
ವಿನೀ | ಮುನಿಪ ವಾಲ್ಮೀಕಿಯನ್ನೂ | ಸೇವಿಸುತ ಘನ ಪುಣ್ಯ ಪಡ 
ದಿರುವೆನೂ || ೧ || ಆ ಬಗೆಯದೇನೋ ತಿಳಿಯೇ ! ಆದರೆಂ | ವಿನಾ 
ಭಾಗಕಿನಿತು ಸರಿಯೇ | ಹೇಗೊ ಪಿತನರಿವನೆಲ್ಲಾ ! ಭಯವಹುದು ! 
ಯೋಗ ನಿನಗೆಂತೊ ಮಲ || ೨ ಭಯವಿಲ್ಲ ನನಗೆ ಬಾಲೇ | ಸ್ಪಷ್ಟ 
ನಾ | ಗಿಯೆ ಪೇಳೆ ನಿನ್ನ ಮೇಲೇ ! ಬಯಕೆಯಾಗಿರ್ಪುದೆನಗೇ | ತವ 
ಯೋ ಚ | ನೆಯದೆನಿತು ಹಿತವೆ ನಿನಗೇ || ೩ || ಸ್ವಾತಂತ್ರ್ಯ ಇಲ್ಲ 
ವದಕೆ 1 ಪಿತನೆನ್ನ ! ಲಾ ತೆರದಿ ನಡೆಯುವಾಕೆ | ಯಾ ತಕಿನ್ನಾ 
ಯೋಚನೇ ! ಅದರಿಂದ | ಮಾತಾಡಲೆಂತು ನಾನೇ || ೪ || ಇರಲಿರಲಿ 
ನಿನ್ನ ಮನಕೆ | ಬಂದುದಂ | ನರುಹಲನುಮಾನವೇಕೇ ! ಕೊರತೆ 

ಯೆನಗೇನದಹುದೂ | ಕ ೦ ಡ ರ ದ | ಮರೆಮಾಜದು ಸುರಬಹು 
ದೂ || ೫ || ರೂಪಾತಿಶಯದಿ ನೀನೂ ! ಕಡಿಮೆಯೆಂ | ಬೀಪಾ ಪ 
ನೆನಗದೇನೂ ! ಆ ಪಡಾಗ ದಡದರನೂ | ಕಾರ್ಯ ಪ್ರ | ಸ್ಥಾಪಿಸಲು 
ಪಿತನಿಪ್ಪನೂ | ೬ | ಭಳಿರೆ ಬಲು ಜಾಣೆ ನೀನೂ | ಒಗಟಿನಂ | 
ತೋಳಗೆ ಹೊರಗಿ ಹೈ ದುದನೂ 1 ತಿಳಿಯಲಳವಲ್ಲ ವೆಂದೂ i ಎಣಿಸಿದೆ 
ಯ | ಬಳಲಿ ಸದಿರೆನ್ನ ಮು೦ದೂ || ೭ || 

| ಭಾಮಿನಿ !! 
ಎಂದವರು ಮಾತಾಡುತಿ ರಲದ | ರಂದವನು ವನಪಾಲ ನೀಕ್ಷಿಸಿ | 
ಬಿ೦ದಿದೇನ್ ಹೊಸಬಗೆಯು ನರನಾರಿವನು ಯೆನಿತಿಲ್ಲಿ ! ಬಂದನೋ 
ಹಾ ದೊರೆಯೊಡನೆ ನಾ ] ನೆಂದರೆಯ ಲೇಸಪುದೆನು ತವ | ಬ೦ದರುಹ 
ಲೆಲ್ಲ ನನು ಮಘವನು ಕೇಳಿ ಖತಿಯಾ೦ತಾ || ೧ | | 

- | ರಾಗ ಸೌರಾಷ್ಟ್ರ ತ್ರಿವುಡೆ ತಾಳ | 

ಕೇಳಿದಿರೆ ಶಿಖಿ ಮುಖ್ಯರಾ ವನ | ಪಾಲನಾಡಿದ ನುಡಿಯ ಬಡ 
ನರ | ಬಾಲ ನೋರ್ವನು ಬಂದನೆಂತಿಹ | ತಾಳಲಹುದೇ || ೧ || ಪುತ್ರಿ 
ಯೊಡನೇನೇನೊ ಹರಟುತ | ನಿತ್ಯನೆಂದರಿದೇ ಚಿತ್ರ ಮ | ಹರವಿ 
ದಾಯ್ತ ವಗೆ ಗರ್ವ ವು | ಹತ್ತಿ ತೇನೂ || ೨R ಬಂದವಗೆ ಸರಿಯಾದ 
ಶಾಸ್ತಿಯ 1 ನಿಂದು ಮಾಡಿಯೆ ನಮ್ಮ ಬಗೆಯೇ | ನೆಂದುತೋರಿಸಬೇಕು 
ಬರದೋ | ಲ್ಕುಂದಕಾರು || ೩ | ಏನು ನಿಮ್ಮಭಿಮತವು ನೀವನು ! 
ಮಾನವಿಡದರುಹಿಸುವುದೆನೆ ವೈ | ಶಾನರನು ದೇವೇಶಗಂದಸು | ತಾ 
ಣದಿಂದಾ || ೪ || ಇದಕೆ ಯೋಚನೆಯೇಕೆ ನಾ | ತ್ರಿದಶ ಪುರ 
ವನು ಪೊಕ್ಕ ಮನುಜನ | ಸದೆಯದಿರ್ದರೆ ಮತ್ತೆ ಫಲವೇ ! ನಧಟ 
ರಾಗೀ || ೫ || ಕಾಲಮಹಿಮೆ ಯಿದಲ್ಲದಿರ್ದಡೆ | ಕಾಲನಿಡುವನೆ 
ಮನುಜನಿಲ್ಲಿಗೆ | ಕಾಲನನು ಕ? ೦ಬನವ ನಿಮಿಷದಿ | ಕಾಳಗ 
ದಲೀ || ೬ || ಮುನಿದೆನಾದರೆ ತಡೆವರಾರೆಂ | ನನು ಸಮಸ್ತವ 
ಸುಟ್ಟು ಬಿಡುವವ | ನೆನುವದರಿಯೆಯ ಯೆನಲು ಮಾರುತ | ಕನಲು 
ತೆಂದಾ || ೭ || 

!! ರಾಗ ಭೈರವಿ ಅಷ್ಟ ತಾಳ ... 
ದೇವೇಂದ್ರ ಲಾಲಿ ಸಯ್ಯಾ | ಮಾನವನೊಬ್ಬ | ಗೀವಿಧವಾಯ್ತಿ 
ಶೌರ್ಯಾ | ಕಾ ವರಾರವನನು | ಜೀವಿಸಬಿಡೆ ನಮ್ಮ ! ಠೀವಿಯ ತಿಳಿ 
ಯದಾ ದ !! ೧ || ಮಂಕುಮನುಜನವನೂ ! ಅಲ್ಲ ದಡಿಂಥ | ಬಿಂಕದೊ 
೪೪ನೇನೂ ! ಹೂ೦ಕರಿಸಲು ಸಾಕ | ಜಂಕ್ಯರು ನಾವರ| ಸಂಕುಲ 
ನಿಲ್ಲ ಲು೦ಟೇ || ೨ || ಇ೦ತಿರಲೆನಗಿವನೂ ! ಗಣ್ಯವೆಬಿಡು | ಪ೦ಥವ 
ನೋಡುವೆನೂ | ಕಂತು ಹರನ ದಯ ! ವಾ೦ತಿ ಹ ನಮ್ಮೆಡೆ| ಯಿ೦ತನ 
ರೆಂತಿ 5 ರೂ | ೩ || 


| ಭಾಮಿನಿ || 
ಸುರ ಸನದನಾಲಿ ಸುತ ಸಂತಸ ! ಭರಿತನಾಗುತ ನಾವು ಸರ್ವ ರು | 
ಪರಿಕಿಸಿಯೆ ಬಳಿಕವಗೆ ಶಾಸ್ತ್ರೀಯ ಮಾಳು ದೆಂದೆನುತಾ || ಅರುಹುತವ 
ರೋಡದೆ ಬಹುದನು | ನಿರುಕಿಸು ತಲಾ ರಾಜಹಂಸನು | ತರುಣಿ 
ಯೊಡನಾಡುವುದ ನಿಲಿ ಸುತ ತಿರುಗೆ ಕ೦ಡಾಗ || ೧ || 


- || ರಾಗ ಶಂಕರಾಭರಣ ಮಟ್ಟೆ ತಾಳ | 
- ಮರುತನೆಂದನೆಲವೊ ಮನುಜ | ಬರುತ ನಮ್ಮ ಪು ರಕೆ ವನದ | 
ಸರಿಸದಲ್ಲಿ ಸುರ ಸಸುತೆಯೊ | ಭೈರಸವೇನೆಲಾ | ೧ || ಬಂದೆನೊ೦ದು 
ಕಾರ್ಯಕತ್ರ ಸುಂದರಿಯನು ಕ೦ಡು ನುಡಿ ಸ | ಲೆಂದು ನಿ ನೀನ 
ದಾರು | ನಿಂದು ಕೇಳ್ಳವ || ೨ | ವಾಯುವೆನಲು ನಾನೆ ನರನೆ ! 
ನ್ಯಾಯವಲ್ಲ ಬ೦ದುದಿಲ್ಲಿ : ಸಾಯುವಾಸೆಯಾಯ್ಕೆ ನಿನ್ನ ! ಸಾಯಕಾ 
ರಿಲ್ಲ || ೩ || ಗಂಧವಾಹನಾದರೇನು| ಚಂದವಾಯು ಬೆದರೆ ನಾನು | 
ಬಂದು ಬರಿದೆ ಪೋಗೆ ಕಾರ್ಯ | ಹೊಂದದಂತೆಯೇ || ೪ | ನರನೆ 
ಸಾಕು ಗರ್ವ ವೆನುತ ! ಮರುತ ಕೋಪದಿಂದ ಶರವ | ಸುರಿಯೆ 
ರಾಜಹಂಸನದನು | ಮುರಿದು ಕೆಡಹುತ | ೫ | ಮುನಿಪನಿ , ಭಾಸ್ಕ 
ರಾಸ್ತ್ರ | ನನು ಕರಾಳನಾಗಿ ಬಿಡಲು | ಅನಿಲನದಕೆ ಬಾಗಿ ಸರಿದ ! 
ಕ್ಷಣದಿ ಹಿ೦ದಕೆ || ೬ || 


- 

| ರಾಗ ಭೈರವಿ ಝಂಪೆ ತಾಳ & ಟಾ 
ತಡದೆಂದನಗ್ರಿ ಫಡ | ಬಡಮನುಜ ನಿನಗಿ೦ತು ! ಕಡುಹಾಯೆ 
ಮರುತನೊಳು| ಪಡದೆಯಾ ಜಯನಾ || ೧ | ಪಡೆದೆ ಜಯ ನೀನ 
ವನ ಕಡೆಯಿಂದ ಬಂದೆನ್ನ ! ತಡೆದಾ ತನಾ ರು ನಿನ ! ಗಡರಿ ತೇ 
ಗರ್ವಾ || ೨ || ಎನ್ನ ಕೇಳ್ಳೆಯ ಮನುಜ | ಕುನ್ನಿ ನಾನೇ ವಹ್ಲಿ | 
ಯೆನ್ನ ಲೀ ಮೂರ್ಲೋಕ | ನನ್ನೆ ಸುಡಬಲ್ಲೆ | ೩ || ಅಷ್ಟೊಂದ 
ಹಂಕಾರ | ಪಟ್ಟುಕೊಳ್ಳದಿರಾರ | ದೆಷ್ಟು ಸಾಹಸವೆಂಬು } ಮೊಟ್ಟ 
ತಿಳಕೊಂಬೆ || ೪ || ನರನೆ ನಮ್ಮಯ ನಾಕ | ಪು ರವ ಸೇರಲನೇಕ ! 
ತರ ಪುಣ್ಯ ಬೇಕದ ! ನರಿಯದಡರಿದೆಯಾ || ೫ | ಅರಿತೆ ನಾ ಬಂದಿ 
ಹನು ! ಸುರರಾಜ ಮಘವನನು | ಪರಿಕಿಸುತ ಮಾತಾಡ | ಲಿರುವೆ 
ನೀ ತೆರಳೂ || ೬ | ತೆರಳುವೆನು ನಾ ನಿನಗೆ ! ಸರಿ ಶಾಸ್ತಿಗೈದು ಬಗೆ | 
ಯರರೆ ಪೊಸತಿದು ದಿವಿಜ | ರರಸ ನಿನಗೇಕೆ !| ೭ || ಶಾಸ್ತಿ ಮಾಡುವ 
ಮಾತ ನೆತ್ತಿದರೆ ಜಾಗ್ರತೆಯು 1 ನಿತ್ತು ಹೋರಾಡಾಗ 1 ಮತ್ಯತನ 
ಏಳಿಗೂ | ೮ | ಎನಲು ಕೋಪಿಸಿ ಶಿಖಿಯು ! ಕಣೆಯೊಂದ ನೆಸೆಯ 
ಲದ ಗಣಿಸದಾಕ್ಷಣ ಕಡಿದು ! ಕನಲಿ ನೃ ಪತನಯಾ | ೯ | ಚ೦ 
ದ್ರಾಯುಧವನೆ | ನಿಂದರ ಪಜಯನಪು | ದೆಂದರಿತು ನಾ ನಕನು | 
ಹಿಂದಕೊಡಿ || ೧೦ | 


# ಭಾಮಿನಿ | 
ನರನೆ ಕೇಳೆ ರಾಜಹಂಸನ | ಪರಮ ಸಹಸವ ಕ೦ಡು ಸುರರ | 
ಚೂರಿಯೊಳಿರಲಾ ಮೇಘನಾಥನು ನೋಡಿ ಬೆರಗಾಗೀ !! ಬೆರಳು ಚು 
ಚುತ ಮಾನವಂಗೀ | ಪರಿಯ ಸಹಸನೆ ಸಹಿಸಲೆಂತೆಂ 1 ದುರುತರದ 
ಕೋಪದಲಿ ವಜ್ರವ ತಿರುವಿ ತಡೆದೆಂದಾ || ೧ || 


- { ರಾಗ ಕಾಂಬೋಧಿ ಝಂಪೆ ತಾಳ ! 
ಭಳಿರೆ ಮಾನವ ತರಳ ! ಬಲು ಸಾಹಸದಿ ಪ್ರಬಲ 1 ಬಲರ 
ಜೈಸಿದೆಯ ಯುದ್ಧದಲೀ | ಹುಲುನರನೆ ನಮ್ಮ ಪುರ ! ದೊಳ ಪೊಕ್ಕು 
ಸುತೆಯಕರ .! ದಲಿಸದೇನೆನುತಿದ್ದು ದಿಲ್ಲಿ || ೧ || ಸುರಪಾಲಕನೆ 


- 28 


- 


ರೋಷ | ಭರಿತನಾಗದೆ ತೋಷ| ವೆರಸಿಕೇಳೆನ್ನ ಮಾತುಗಳು | 
ಬರಲೊಂದು ಕೆಲಸದಲಿ । ತರಳೆಯನು ಕಂಡಿಲ್ಲಿ | ಪರಿಚಯಕೆ 
ನುಡಿಸಲೇನ್ ಜಗಳಾ || ೨ || ಇಲ್ಲೇನು ಕಾರ್ಯಬರೆ | ಸಲ್ಲದುದ 
ನೆಸಗಿದರೆ ! ಕೊಲ್ಲುವೆವು ನಿನಗೆ ಕುವರಿಯಲೀ | ಸೊಲ್ಲೇನು ಯಿನಿತೆಲ್ಲ 
ಮಲ್ಲ ತನಕಿದೊ ಖುಲ್ಲ | ನಿಲ್ಲದೊರಗಿ ಸುವೆ ನಿಮಿಷದಲೀ || ೩ || 
ತರುಣಿಯರ್ವಶಿಗೆ ಮನ | ವಿರಿಸುತಲಿ ದುಮಾನ| ದುರಿಗೆನ್ನ ಭಾವೆ 
ಬಳಲುವನೂ | ಕರದೊಯ್ಯಲದರಿ೦ದ | ಬರವಾಯ್ತು ಮುದದಿಂದ | 
ಕರುಣಿಪುದು ಯೆನಗವಳ ನೀನೂ || ೪ || ಏನನುಸುರಿದೆಯ ಧನ ! 
ಮಾನವನೆ ನೀನಮಮ | ಮಾನಿನಿಯು ದೊರಕುವಳೆ ಮರುಳೆ ! 
ಹೀನತನವಿದನಿಂತು | ಕಾಣಿಸಲು ನಿನಗ೦ತು | ಪ್ರಾಣದಾಸೆಯು 
ಹೊಯು ಮರಳೇ || ೫ || ಮತೊಂದ ನುಡಿವೆ ತವ | ಪುತ್ರಿಯಳ 
ನೆನಗೀವ | ಡರ್ಥಿ ಯಿ೦ ಮನಮಾಡಬೇಕೂ | ವ್ಯರ್ಥಕೋಪಿಸಲೇಕೆ ! 
ಉತ್ಸಾಹದಿಂದಾಕೆ | ನಿತ್ತಿ ಪ್ರಳೊಪ್ಪೆ ನೀ ಸಾಕೂ || ೬ || ಶಿವ ಶಿವಾ 
ಯೇನೆಂದೆ! ಹವಣವರಿಯದೆ ಹಂದೆ / ವಿವರಿಸಿನೊ ಮ್ಮೆ ನಾಲಗೆಯಾ| 
ಸವರಿ ಕಡಿವೆನು ತಲೆಯ | ಕುವರಿ ನಿನಗಿನ್ನೊ ಲಿಯ | ಲವಕಾಶವಿಲ್ಲ 
ವಿನಿತರಿಯಾ || ೭ | ಬರಿದೆ ನೀ ಕೊಪದಲಿ | ಜರೆದಟ್ಟ ಹಾಸದಲಿ | 
ಬಿರುನುಡಿಯನಾಡಿದರೆ ಬಿಡೆನೂ ! ಸುರಪನೆಂದಿದುವರೆಗೆ | ಮರಿಯಾದೆ 
ಯತೆ ಮಿಗೆ ! ಮರುಳಾಟಕಿನ್ನೆಡೆಯ ಗೋಡೆನೂ || ೮ | | 


| ರಾಗ ಭೈರವಿ ಏಕ ತಾಳ !! 
ಆದರೆ ನಿನಗಿನ್ನಂತಾ ! ನೀ | ವಾದಿಸೆ ನಿಲುವೆಯ ಮರ್ತಾ ! 
ಛೇದಿಸೆ ಶಿರನೊಡೆನುತಾ ! ಬಲು |ಕೋಧದಿ ಶರಬಿಡಲಾ ತಾ || ೧ || 
ತರಿದಿಕ್ಕಲು ಶಿಖಿ ಶ ರವಾ | ಸುರ | ರೆರೆಯನೆಸೆಯೆ ಕಾಣುತವಾ 1 ವರು 
ಣಾ ಸೃದೊಳವತರಿಯೇ | ವ | ತುರಗಖಗವತೆಗದೆಸೆಯೇ | ೨ || 
ಗರುಡ ಕಳ೦ಬದಿ ಮುರಿದೂ | ಭೂ | ವರ ತನೆಯನುಸಿ ರೆ | 
ವರ ಚ೦ದ್ರಾಯು ಧ ತೆಗೆದಾ ! ಬೊ ಬ್ಬಿರಿಯುತ ಬಿಡುವರೆ 
ನೆಗೆದಾ || ೩ | | 

| ಭಾಮಿನಿ | | 
ಪಾರ್ಥ ಕೇಳೆ ಚಂದ್ರಾಯುಧನ ಕಾ | ಣುತ್ತಲಾ ಸುರನಾಥ 
ಮನದೊಳು ! ವ್ಯರ್ಥವಿದದಿರಿಸುವುದೆನುತಲಿ ತೊಲಗಿ ಯೋಚಿ 
ಸುತಾ ಕೃತಿ ವಾಸನೆ ಹೋರತಿ ದಕೆ ಬೇ | ರುತರವ ಕೊಡಲರಿಯ 
ರೆಂದನ | ಪ್ರಾರ್ಥಿಸಿದ ಪರಶಿವನ ಪರಿ ಪರಿಯಿ೦ದ ಕೀರ್ತಿಸುತ || ೧ || 


| ರಾಗ ಮಧ್ಯಮಾವತಿ ಅಷ್ಟ ತಾಳ || 
ಪಾಲಿಸು ಪರಮ ಪಾವನ ಪಾರ್ವತಿಶಾ 1 ಫಾಲನಯನ ಪರ 
ಮೇಶ ಗಿರೀಶಾ | ಕಾಲಂಧರ ಖಳ ವಂಶ ವಿನಾಶಾ | ಕಾಲದುರಿತ ಹರ 
ಕೈಲಾಸವಾ ಸಾ || ೧ || ಪುರಹರ ಶಂಕರ ಸರ್ಪ ವಿಭೂಷಾ : ಶರಣಾ 
ಗತ ಜನ ಭಯ ನಿಶ್ಲೇಷಾ | ಕರುಣಾಕರ ಕಮಲಾಶುಗನಾಶಾ | ಕರಿ 
ಚರ್ಮಾಂಬರಧರ ಸರು ವೇಶಾ || ೨ || ಬಡನರ ಕುವರನು ಬಂದಮ್ಮ 
ಪುರಕೆ : ಬಡಿದು ಸುರರನೆಲ್ಲ ಗೆಲಿದನಬ್ಬ ರಕೇ | ಕಡು ಹುತನವದೆನ್ನ 
ದೂ ಸಾಲಧುರಕೆ ಮೃಡನೆ ಬಂದೊಡನೆ ನೀ ಪೊರೆಯೊ ಪರಾಕೇ || ೩ || 


|| ರಾಗ ಸೌರಾಷ್ಟ್ರ ತ್ರಿವುಡೆ ತಾಳ || 
ಇಂತು ಮಘವನು ಪ್ರಾರ್ಥಿಸಲು ಕಾ | ಲಾ೦ತಕನು ಕೈಲಾಸ 
ದಲಿ ಗಣ ! ತಿಂಥಿಣಿಯ ಮಧ್ಯದೊಳಗೊಪ್ಪಿರ | ೮೦ತರದಲೀ || ೧ || 
ತಿಳಿದಿದೇನಾಶ್ಚರ್ಯ ತ್ರಿದಶರ | ಬಳಗ ಕೀ ತೆರನಾಯ್ತಿ ಸುರ ಪಂ ! ಗೆಳಲು 
ಬ೦ತೆನೆ ನಾವು ಸುಮ್ಮನೆ | ಕುಳಿತರೇನೂ || ೨ || ಸುರರ ಕ ಪ್ರವ 
ದೂರಮಾಡುವ | ಬಿರಿದು ನಮ್ಮದು ಶರಣರನು ನಾವ್ | ಮರೆಯ 
ಲುಂಟೀ ನರನಿಗೀ ಪರಿ | ಗ ರುವನಾಯೇ || ೩ 11 ತರಳ ಬಾ ಬಾ ವೀರ 
ಭದ್ರನ | ಸುರಪನನು ಸೋಲಿಸಿದ ಮನುಜಗೆ | ಸರಿಯ ಶಾಸ್ತ್ರೀಯ 
ಮಾಡಿ ದಿವಿಜರ 1 ಪೊರೆಯ ದೂ || ೪ || ಭೈರವನ ಜೊತೆಗೊ೦ಡು 
ಪೋಗೆನ | ಲಾ ರುಭಟಿಸುತಲಿದನು ನಿಮಿಪದಿ ತೀರಿಸುತ ಬಹೆನೇಕೆ 
ಸಂಶಯ | ಸಾರಲಿಹೆವೂ || ೫ || ಎಂದು ಭೈರವ ನೂಡನೆ ಪೊರಟು 
ಪು 1 ರಂಧರನ ಬಳಿಗೈದಿ ಭಯಬೇ ಡೆಂದಭಯ ವೀಯುತ್ತ 
ಗರ್ಜಿ ಸು | ವಂದನೋಡಿ || ೬ || ಭೂಪನಂದನ ಧೈರ್ಯದಿಂದಿರ | 

ಲಾ ಪರಾಕ್ರಮಿ ಭೈರವನು ತಾ | ಭಾ ಪುರೇ ನಿಲ್ಲೆನುತಲೆ೦ದ ಪ | 
ತಾ ಪದಿಂದೇ || ೭ | | 

|| ರಾಗ ನಾ ರವಿ ಏಕ ತಾಳ | 

| ಕ 
ಹುಲು ನರಮನುಜನೆ | ನಿಲು ನಿಲು ನಿನ್ನಯ | ತಲೆ ಕಡಿಯುವೆ 
ನೀಗಾ | ಕೊಳುಗುಳದೊಳುಸುರ | ಬಳಗವ ಗೆಲಿದೆಯ | ಛಲವಿರೆ ತೋ 
ರ್ಬೆ ಗಾ | ೧ || ಯಾರೆ ನೀ ಸುರ | ವಾರವ ಸಲಹಲು | ವಾರ ತೆ 
ಯುಸುರೆಡನೇ ! ಹಾರಾಡುತ ನೀ ತೋರಿಸೆ ಸಲ್ಲದು | ಧೀರತೆ ಯೆ 
ನೊ ಡನೇ || ೨ || ಶಿವಗಣದೊಳು ಬೈ ! ರವನೆ ನಾನಿಹೆ | ನವಸಾನವು 
ನಿನಗೇ | ದಿವಿಜ ಪು ರಕೆ ಬಂ | ದವಡವೆಸಗಿದ | ಡವಗೆಂತುಳಿವ 
ಬಗೆ || ೩ || ಎನ್ನಯ ಸಾಹಸ | ನನ್ನ ರಿಯದೆ ನೀ | ನೆನ್ನು ವ ವಚನ 
ವಿದೂ | ಎಣ್ಣನೆ ನಡೆ ಸಾ | ಕುನ್ನ ತನನ್ನು ವ | ಪನ್ನ ತಿಕೆಯು ಸಲ 
ದೂ || ೪ || ನುಡಿಗನ ಕೋಪಿಸಿ | ಖಡುವ ನೆಗ ಹಲು | ಪೊಡವಿಪ 
ನಂದನನೂ | ಬಿಡೆ ವಿಧಿಶಕ್ತಿಯ | ನೊಡನೆ ದು | ತಡೆಯದೆಂ 
ದೋಡಿದನು || ೫ || 


|| ರಾಗ ಭೈರವಿ ಅಷ್ಟ ತಾಳ | 
ಕಂಡೆಂದ ವೀರಭದ್ರಾ | ನಿಲ್ಲೆ ಲೋಫಡ | ಪುಂಡುಮಾನವನೆ 
ಕ್ಷುದ್ರ ! ಭಂಡಾಟ ಗೈವೆಯ ಖಂಡಿಪೆ ನಿನ್ನಯ : ರುಂಡವನೀಕ್ಷಣ 
ದೀ || ೧ | ಗಣಗಳ ಕೂಟದಲೀ | ನೋಡಿ ಹೆ | ಗ ಣ ನೀನು 
ನೋಟದಲೀ | ಗಣನೆಯಲ್ಲೆ ನಗೆ ಸು | ನೆಯೆನ್ನ ಕೆಣಕದೆ / ಕ್ಷಣದಿ 
ಪೋಗುವದೊಳ್ಳಿತೂ || ೨ || ವೀರಭದ್ರನೊಳು ನಿನ್ನಾ ! ಸಾಮರ್ಥದ | 
ಹೋರಾಟ ನಡೆಯದಿನ್ನಾ ನಾ ರತೆಯೆತ್ತಲು | ಭೋರನೆ ಜಿಹೈಯ | 
ಚೂರುಚೂರೆಸಗುವೆನೂ || ೩ || ನಿನ್ನ೦ಥ ತಿಳಿದವರೇ | ಈ ತೆರ 
ದೊಳ | ಗೆನ್ನಲು ಬೇರೆ೦ಬರೇ ! ಮನ್ನಣೆಮಾತಿಲ್ಲ | ಚೆನ್ನಾಗಿ ಬುದ್ದಿ 
ಬ | ಪ್ರನ್ನೆಗೆ ಸೆಣಸನಿಲೂ || ೪ | ನಿಲ್ಲಲಂಜುವೆನೆ ನಾನೂ ನಿನ್ನೊ 
ಳು ಸಾರ್ದು | ದಲ್ಲದೆ ಮತ್ತಿನ್ನೇನೂ | ಎಲ್ಲರ ಗೆದ್ದೆ ನೆಂ ಬುಲ್ಲಾಸ 
ನಿಮಿಷದಿ | ನಿಲ್ಲು ವದೀಗನೋಡ | ೫ || ಎಂದು ಕಠಾರಿಯನೂ || 

ಬೀ ಸುತ ನಿಲ ! ಲ೦ದು ನೃಪಾತ್ಮಜನೂ | ಹೊ೦ದದು ಬೇರಾವು ! 
ದೆಂದೆನುತಲಿ ತನ್ನ ! ಚ೦ದ್ರಾಯುಧವನತ್ತಲೂ || ೬ | 


|| ಭಾಮಿನಿ | 


ನೋಡುತದನಾ ವೀರಭದ್ರನು | ಗೂಢವರಿ ತಿ ದರೊಡನೆ ಸ್ಪರ್ಧೆ 
ಯು | ಬೇಡೆನುತ ನೆಗೆದೋಡುತೆಲ್ಲವ ಪೇಳೆ ಪರಶಿವಗೇ || ಆಡಲೇನಾ 
ಹರನು ರೋಷಸ | ಗಾಢನಾಗುತ ಕ್ಷಣದಿ ವೃಷಭಾ | ರೂಢನಾಗಿಯೆ 
ಬಂದು ನಿಲೆ ನೃಪಸೂನು ಕೈ ಮುಗಿದಾ || ೧ | | 

| ರಾಗ ಮಧ್ಯಮಾವತಿ ಝಂಪೆ ತಾಳ ! 
- ಜಯ ನಮೋ ಗಿರಿಜೇಶ | ಜಯ ನಮೋ ಸ್ಮರನಾಶ | ಜಯ 
ನಮೋ ಕೈಲಾಸವಾಸ | ಜಯ ನಮೋ ಫಣಿಭೂಷ | ಜಯ ನಮೋ 
ಪರಮೆಶ | ಜಯ ನಮೋ ಶರಣ ಜನಪೋಷಾ || ೧ || ಚಂದ್ರ 
ಭೂಷಣ ನಿನಗೆ | ಚಂದವೇನಿನಿತುಬಗೆ | ಯಿಂದಿದಿರುಕೋಪಿಸುತ 
ಲಿಹುದೂ | ಕಂದನಲ್ಲವೆ ನಾನು | ಕೆಂದಿಸದಿರೆನ್ನುವನು | ಕಂದರ್ಪ 
ಹರ ಕೀರ್ತಿ ಬಹುದೂ || ೨ || 


|| ರಾಗ ನಾ ರನಿ ಏಕ ತಾಳ | 
ಹರನದ ಕೇಳುತ | ಲರುಹಿದನೆಲೆನರ ! ತರಳನೆ ನೀನಿಂತ್ರ | 
ಸುರಪುರ ಕೈ ದುತ | ಸ ರುವರ ಗೆಲ್ಲು ತ | ಲಿರುವುದು ಸಮವೆಂ 
ತೂ || ೧ || 

| ರಾಗ ಮಧ್ಯ ನಾವತಿ ಝಂಪೆ ತಾಳ || 
ಕಾಲಕ೦ಧರ ಶಿವನೆ | ಕಾಲಿಟ್ಟ ಕಾರ್ಯ ವನೆ | ಕಾಳೆ ಸಗಲೆಲ್ಲ 
ವರು ಬಂದೂ | ಕಾಳಗಕೆ ನಿಲಲಿಂ ತು | ತಾಳಿ ಸಹಿಸುವದೆಂತು | 
ಕಾಲಕಳೆಯದೆ ಗೆಲಿದನಿಂದೂ | ೧ || 


|| ರಾಗ ನಾ ರವಿ ಏಕ ತಾಳ | | 
ಸುರಗಣರೆಲ್ಲ ರು | ಧು ರ ಕೈ ತ೦ ದ ರು | ನೆರೆಪೂಜ್ಯರು 

ನಿನಗೇ | ಸರಿಯೇ ಸ್ಪರ್ಧಿಸಿ | ಗ ರುವವ ತೋ ರ್ದುದು ! ನರಕೇಳಿ 
ದುವೆ ಹಗೇ || ೧ | | 

| ರಾಗ ಮಧ್ಯಮಾವತಿ ಝಂಪೆತಾಳ | 
ನಿತ್ತು ಯುದ್ದಕೆ ಕರೆಯೆ | ಕೃತಿಯಗೆ ಕರಕರೆಲೆ : ಕತ್ತರಿಸ 
ಲೇಳುವುದೆ ಧರ್ಮಾ | ಮತ್ತವರು ಯಾರೆನುವ | ಗೊತ್ತು ಗುರಿಯೇನ್ 
ಧನುವ / ನೆತ್ರಲೇಬೇಕ ದು ಸ್ವಕರ್ಮಾ || ೧ || 

ರಾಗ ನಾ ರವಿ ಏಕ ತಾಳ | 
ಗುರುಲಘುವೇನೆಂ | ದರಿಯದೆ ಹೆಣಗುವ | ಬರಿಮೂರ್ಖಗೆ 
ಶಾಸ್ಸಿ ಸರಿಯಾದುದೆ ನಿನಗಿರುವುದು ಶಿಕ್ಷೆಯ | ಮರೆತಾಡ 
ದಿರೊ !! ೧ || 

| ರಾಗ ಮಧ್ಯವತಾ ವತಿ ಝಂಪೆ ತಾಳ ! 
ಹರನೆ ಕ್ಷಮಿಸ್ಸೆ ನೀನು | ಹಿರಿಯರೇ ಕಿರಿಯರನು | ತರಿಯ 
ಲೆಳಸಲು ಸುಮ್ಮನಿಹುದೇ | ಹರಣವನ್ನು ಕಾಪಾಡ | ಲಿರುವ ಶಕ್ತಿಯ 
ಪಾಡ | ಮೆರೆಸಿದರೆ ಮೂರ್ಖ ನೆನಬಹುದೇ || ೧ || 

| ರಾಗ ನಾ ರವಿ ಏಕ ತಾಳ | 
ಭಳಿರೆ ಕುಮಾರನೆ ! ಬಲುಬಲವಂತನೆ ! ಬಲುಮೆಗಳ ಹುದೇ | 
ಕಲಿ ತ ನ ನ ನ ತ ಲ ! ತಲೆಯನೆ ಕೊಡುವುದೆ | ನಿಲಲಾಂ ಗೆಲ 
ಲಹುದೇ || ೧ || 


| ರಾಗ ಮಧ್ಯಮಾವತಿ ಝಂಪೆ ತಾಳ || 
ಚಂದ್ರಾಯುಧವದಿಹುದು | ಬಂದರಾರ್ಗೆ ಲಲಹುದು | ಬ೦ಧನಕ 
ಬೀಳೆನೆಲ್ಲೆಲ್ಲೂ | ವೃಂದಾ ರ ಕರ ಗೆದ್ದು ! ದಿಂದು ದೊಡ್ಡಿ ತೆಯೆದ್ದು | 
ನಿಂದವರ ಬಿಡೆನು ನಿಜ ಸೋ | ೧ ||... 

| ರಾಗ ನಾ ರವಿ ಏಕ ತಾಳ || 
ಚಂದ್ರಾಯುಧವಿಹು | ದಂದೀಗರ್ವವೆ | ಕಂದನ ನಾ ನೋಳ್ | | 

ಕಂದದೆ ಸೆಣಸೆ | ನೊಂದಿಗೆ ನಿನಗಾ | ನಂದದ ಗತಿ ಮಾಳೋ | ೧ || 

11 ರಾಗ ಕಾಂಬೋಧಿ ಝಂಪೆ ತಾಳ || 
ವಿಧಿಶಕ್ತಿಯಿದರ ಪೆಸ | ರದನೆ ಬಿಡೆನು ಪೊಸ ತೊದಗಲೇ 
ನಂಜಿ ನಿಲಲಾರೇ | ಕದನವಾದರೆ ಕದನ | ಕದಲದಂತಿಹ ಹದನ | 
ವಿದ ನೋಡಬಹುದು ಕಣ್ಣಾರೇ || ೧ || 

|| ಭಾಮಿನಿ | | 
ಮಾತುಮಾತೀ ತೆ ಗದಿ ಬಿಗಿಯ ಕೃ 1 ಪಾತಿಶಯಕೆಡೆಯಲ್ಲಿ 
ಗಿರಿಜಾ | ನಾಥ ಕನಲಲ್ಕಂಡು ಕಲಿತನವೇರೆ ನೃಪಸುತಗೇ | ಆತ 
ತಕ್ಷಣ ತಿಳಿದು ತಡೆದರೆ | ಘಾತವಪ್ಪುದು ಕಾರ್ಯವೆನುತ ನಿ | ಧಾತ 
ನಡೆತಂದವರ ನಡುವಿಲಿ ನಿಂದು ಹರಗೆಂದಾ || ೧ || 


11 ರಾಗ ನವರೋಜು ಏಕ ತಾಳ !! 
ಏನಿದೇನಿದು ಶಿವನೇ ! ಇದ / ಕೇನೆನ್ನ ಲಾನ್ನವನೇ | ನೀನೆಲ್ಲ ವ 
ತಿಳಿ | ದಾನುವುದೇ ನೃಪ ! ಸೂನುವಿನೊಳು ಹಟ | ಕಾಣಿಸದಿರು 
ಧಟ || ೧ || ಹಿಂದಕೀ ಶಕ್ತಿಯನೂ ! ಬೇ 1 ಕೆಂದೇ ಸೃಷ್ಟಿಸಿ ನಾನೂ ! 
ಚಂದದೊಳಾಮುನಿ | ಗ೦ದಿತೆನು ಕಡೆ | ಗಿಂದೀ ತರಳನು } ಹೊಂದಿಸಿ 
ಕೊಂಡಿ ಹ || ೨ || ಈ ಚ೦ದ್ರಾಯುಧವನ್ನೂ 1 ಕೋಂ | ಡೀಚೆಗೆ 
ಬಂದವನನ್ನೂ ! ನೀ ಚರಿತೆಯ ತಿಳಿ ! ದೂ ಚಿಕ್ಕವಳು| ವಾಚಿಸಿ 
ಸೆಣಸಲು | ನಾಚಿಕೆ ಯೆನಗಿದು || ೩ | ಅದರಿಂದೀ ತನ ಹರಸಿ | ನೀ | 
ಮುದದಿಂದೀಗಾದರಿಸಿ | ಒದಗಿದ ವಿಷಮತೆ 1 ಯದ ಪರಿಹರಿಸುತ | 
ಸದಯನೆ ಸಲಹೈ 1 ವಿಧುಧರ ಶಂಕರ || ೪ || 

|| ರಾಗ ಶಂಕರಾಭರಣ ತ್ರಿವುಡೆ ತಾಳ | 
ಎಂದು ಬ್ರಹ್ಮನು ಬೇಡಿ ಪೊಗಳಲು | ಚಂದ್ರ ಚೂಡನು | ಹರು 
ಷದೀ | ಬಂದು ನೀನೇ ಹೇಳ ಬಳಿಕಿ 1 ನ್ನೊಂದು ಮಾ ತೇ || ೧ || 
ಎನುತಿರಲಿ ಕಾ ರಾಜ ಹಂಸನು 1 ಮಣಿಯಲಾ ವಿಧಿಹರರಿಗೇ | ಅನು 
ನಯದಿ ಸಿಡಿದೆತ್ತಿ ಹರಸಿದ 1 ರ್ಘನತೆಯಿಂದಾ || ೨ || ಬಳಿಕಲಾ 

ವಿಧಿ ಹರರು ಸುರಪನ 1 ಬಳಿಗೆ ಕರೆಯುತಲೆಲ್ಲ ವ | ತಿಳುಹಿ ನೃಪಸುತ 
ನೊಡನೆ ಸ್ನೇಹವ | ಬೆಳೆಯಿಸುತ್ತಾ || ೩ || 


| ವಾರ್ಧಿಕ್ಯ |. 
ಹರಬ್ರಹ್ಮರೆಲ್ಲ ರಂ ಹರಸಿ ಬೀಳ್ಕೊಡೆ ಬಳಿಕ | ಹರುಷದಿಂ ಸುರ 
ಪಾಲ ಸುತೆ ಸೂರ್ಯಕಾಂತೆಯಂ | ನರರಾಜಹಂಸ೦ಗೆ ಪರಿಣಯವ 
ಗೈದಿತ್ತು ಕಂಜಾಕ್ಷ ಬಾರಿಸಿ | ಬರುವವೋಲೂರ್ವಶಿಯನೊಡ 
ಬಡಿಸಿ ವೀಣೆಯಂ | ಕರಕಿತ್ತು ಪುಷ್ಪಕ ವಿಮಾನದೊಳ್ಳ ಕುಳ್ಳಿರಿಸಿ | 
ತೆರಳೆ ಸಹಿತಾ ತನಂ ಕಳುಹಿಸಲು ಗಾಂಧಾರ ದೇಶವಂ ಸಾರ್ದ ನವ 
ನ || ೧ | | 


|| ರಾಗ ಸೌರಾಷ್ಟ್ರ ತ್ರಿವುಡೆ ತಾಳ || 
- ಪಾರ್ಥ ಕೇಳೆ ಬಳಿಕಲಾಪ| ಪುತ್ರ ಸರ್ವ ವನರುಹೆ ಕೇಳುತ | 
ಕಾರ್ತಿಕೇಯಾದಿಗಳು ಸಂತಸ | ನೆತ್ತರಾಗ || ೧ | ಬಳಿಕ ವೀಣೆಯ 
ನಿತ್ತು ವಿವರವ । ತಿಳುಹಿ ಕಂಜಾಕ್ಷನನು ಮನ್ನಿಸಿ | ಕೆಲವು ದಿನನಲ್ಲಿ 
ರ್ದು ಸರ್ವರ! ಬಳಿಯೊಳರುಹೀ || ೨ | ಸತಿಯರೀರ್ವರಕೂಡುತಾ 
ನೃಪ | ಸುತನು ತನ್ನಯ ಪುರವ ಸೇರುತ | ಪಿತನೊಳೆಲ್ಲ ವನರುಹೆ 
ಕೇಳ್ತಾ | ಸೃಥಿವಿ ಪತಿಯೂ || ೩ || ಪುತ್ರನಿಗೆ ಸುಮುಹೂರ್ತದಲಿ ತಾ | 
ಧಾತ್ರಿಯಧಿಪತಿ ತನವ ಕಟ್ಟಲು | ಮತ್ತಧಿಕ ವೈಭವದಿ ಧರೆಯಾ ! 
ಳುತ್ತಲಿರ್ದಾ || ೪ || ರಾಜಹಂಸನ ಕೀರ್ತಿಯಧಿಕ ವಿ ರಾಜಿಸಿತು 
ಮೂರ್ಲೋಕದೊಳು ಸುಖ | ತೇಜದಿಂದಿರುತಿರ್ದ ಕೇಳು ರ | ರಾಜ 
ಸುತನೇ || ೫ || 


|| ಭಾಮಿನಿ || 
ರೂಢಿಸಿಪ್ಪಿ ಕಥೆಯ ಕೀರಿ | ಕ್ಯಾಡು ಬೋಧಕ ವಿಷ್ಣು ವೆನ್ನುವ || 
ರೂಢಿ ಸುರ ಜಮದಗ್ನಿ ಗೋತ್ರಜ ಯಕ್ಷಗಾನದಲೀ | ಮಾಡಿದನು 
ಮುನಿಪುರದ ಹರಿದಯ | ಗೂಡಿಸಿದ ತೆರ ಬಲ್ಲವರು ನರೆ | ನೋಡಿ 
ತಪ್ಪಿರೆ ತಿದ್ದಿ ಮನ್ನಿಸಿ ಪೊರೆವ ಶ್ರೀ ಕೃಷ್ಣಾ || ೧ || 


' 


- 35 - 


11 ರಾಗ ಮೋಹನ ಏಕ ತಾಳ 1. 
ಮಂಗಳಂ ಜಯ | ಮಂಗಳಂ ಜಯ | ಮಂಗಳಂ ಗೋವಿಂ 
ದರೇ | ಮಂಗಳಂ ಜಯ ಮಂಗಳಂ ಜಯ | ಮಂಗಳಂ ಸುರ 
ವಂದ್ಯ ಗೇ || ಪ || ಸುಂದರಾಂಗ ಮು ! ಕುಂದ ಜಗ | ವಂದ್ಯ 
ನಿತ್ಯಾನಂದಗೇ ! ನಂದ ಕಂದ ಖ | ಗೇ೦ದ್ರ ಶಯನ ಉ | ಪೇಂದ್ರ 
ಸದ್ದು ಣ ವೃಂದಗೇ 11 ಮಂಗಲಂ || ಘೋರ ದುರಿತನಿ ! ದೂರ ತುಳಸಿ 
ಹಾರ ಜಗದೋದ್ಧಾರಗೇ 1 ವಾರಪಿತನತ | ವಾರನುತಕೇ | ಯರ 
ಕಂಕಣಧಾರಗೇ || ಮಂಗಲಂ | ದೋಷ ಕುಲನಿ | ಶೈಪ ಮನು 
ಮುನಿ | ಪೋಷ ಸರ್ವ ವಿಶೇಷ ಗೇ | ಈಶ ಸಖಭಯ | ನಾಶ ರವಿ ಸಂ | 
ಕಾಶ ಮುನಿಪುರ ವಾ ಸಗೇ | ಮಂಗಲಂ !! 


2 ಈ ಕೃತಿಕರ್ತರ ಅಚ್ಚಾದ ಕೃತಿಗಳು ಆ 
ಯಕ್ಷಗಾನ - 

0 1 . ಶ್ವೇತಕುಮಾರ ಚರಿತ್ರೆ 

2 . ರಣಮಲ್ಲ ವಿಜಯ 
3. ಸ್ವಯಂಪ್ರಭಾ ಪರಿಣಯ 
4. ಕರ್ಣಾವಸಾನ ( ಅರ್ಥ ಸಹಿತ) ... 

6. ಪುಷ್ಪವೇಣಿ ಕಲ್ಯಾಣ - 
ಕಾದಂಬರಿಗಳು - 

1 . ರುಂಡವಿಲ್ಲ ದ ಮುಂಡ 
೦ 2 , ಸಿಂಗರದ ಉಂಗುರ 

3. ಕಾವ್ಯ ಕುಸುಮಗಳು ( ಕವನ ಸಂಗ್ರಹ) 
ಆಚಾಗಲಿರುವ ಯಕ್ಷಗಾನ ಕೃತಿಗಳು - 

1 . ಭ್ರಮರವೇಣಿ ಪರಿಣಯ 
2 , ಜಯಸಿಂಹ ವಿಜಯ 
3. ಮೃಗಾವತಿ ಪರಿಣಯ 
4. ಸುಲೋಚನಾ ಸ್ವಯಂವರ 
5. ಸೀಮಂತಿನಿ ಕಲ್ಯಾಣ 
6 . ಕಚೋಪಾಖ್ಯಾನ 
7, ಸಾಹಸಾಂಬ 
8, ಸೀತಾ ವಿಜಯ 
9 , ಅರ್ಥಸಹಿತ ಪಂಚವಟಿ 
10. - ” ಅ೦ಗದ ಸಂಧಾನ 
11 . ” ವಿಭೀಷಣ ನೀತಿ 
12, ಗೌತಮ ವಿಜಯ ( ಐತಿಹಾಸಿಕ) 
13. ವೀರ ರಮಣಿ ( ಸಾಮಾಜಿಕ) 
14 . ನದ್ಯೋಚ್ಚಾಟನ ( ಸಾಮಾಜಿಕ ) 
೦ ಪ್ರತಿಗಳು ತೀರಿವೆ. 


ಅಚ್ಚಿನಲ್ಲಿದೆ – 


( ಅದ್ಭುತ ರಮ್ಯ ಪತ್ತೇದಾರಿ ಕಾದಂಬರಿ ) 


ಇದೇ ಲೇಖಕರ ಇನ್ನೊಂದು ಕೃತಿ, 


